

تاریخ کے شہنشاہوں کی زندگی



ناصر الدین ناصر عطاری

مؤلف

ابوالکلام آزاد کا فاضل علم

استاذ

مکتبہ امام غزالی

ناشر

بِسْمِ اللّٰهِ الرَّحْمٰنِ الرَّحِیْمِ

الصَّلٰوةُ وَالسَّلَامُ عَلَیْكَ يَا رَسُوْلَ اللّٰهِ

انتساب

میں اپنی اس کتاب کا انتساب سلسلہ قادریہ کے اُن تمام علماء و مشائخ اولیاء کرام و پیرانِ عظام اور خصوصاً اپنے پیر و مرشد مجدد سنت
رہبر دین و ملت امیر اہلسنت علامہ مولانا ابوالبلال محمد الیاس عطار قادری رَحْمَیْ ضیائی دامت برکاتہم العالیہ اور اپنے استادِ محترم
خزینہٴ علوم و فتون مبلغِ عالم، واقفِ اسرار شریعت، دانائے رموزِ حقیقت، آفتابِ ملت، فخرِ اہلسنت، سرارجِ رشد و ہدایت، فقیہ العصر
حضرت علامہ مولانا شیخ الحدیث والتفسیر مفتی ڈاکٹر محمد ابو بکر صدیق عطاری دامت برکاتہم العالیہ کے نام کرتا ہوں کہ جن کی نگاہِ فیض و
لطف و کرم سے نجانے کتنے ڈوبے ہوؤں کو سہارا ملا، نجانے کتنے اندھیروں میں بھٹکتے ہوؤں کو روشن راہ ملی اور جنہوں نے مجھ سمیت
نجانے کتنے غفلت میں سوئے ہوؤں کو سلسلہ قادریہ کے فیوض و برکات سے مالا مال فرما کر ظاہر و باطن کی اصلاح فرمائی۔

تقریظ

علامہ مولانا عبد الجبار العطاری المدنی

الحمد لله رب العالمین و الصلوة و السلام علی سید الانبیاء و المرسلین

اما بعد! فاعوذ بالله من الشیطن الرجیم بسم الله الرحمن الرحیم

الصلوة و السلام علیک یا رسول الله و علی آلتک و اصحابک یا حبیب الله

الحمد للہ! میں نے فاضل نوجوان علامہ محمد ناصر الدین العطاری المدنی کی کتاب تذکرہ شہنشاہ بغداد رضی اللہ تعالیٰ عنہ کا مختلف جگہوں سے مطالعہ کیا۔ یہ کہنے میں کوئی مشکل نہیں کہ ماشاء اللہ حضور غوث الاعظم رضی اللہ تعالیٰ عنہ کی سیرت مبارکہ پر لکھی گئی یہ کتاب اپنی مثال آپ ہے۔

محترم علامہ محمد ناصر الدین ناصر نے اس کتاب کے لکھنے میں جس قدر جانفشانی اور لگن کا مظاہرہ کیا ہے یہ کتاب اس کا منہ بولتا ثبوت ہے۔ دورِ حاضر میں جب کہ نئی نسل کی اکثریت اپنے اسلاف کے ناموں تک سے ناواقف ہے اور اگر نام سے جانتی بھی ہے تو کردار و سیرت اور ان کے عظیم علمی و دینی کارناموں سے تو ضرور ہی ناواقف ہے یہ کتاب خصوصاً ایسی اکثریت کیلئے لا جواب معلوماتی خزانہ ہے اس کتاب کو پڑھ کر بڑے سے بڑا ناواقف بھی جان جائے گا کہ قطب الاقطاب، غوث الثقلین، شیخ الشیوخ العالم، امام الاصفیاء، پیرانِ پیر محی الدین، نجیب الطرفین ابو محمد سید عبدالقادر حسنی و الحسینی البیلانی معروف بہ حضور غوث الاعظم و شکیک رضی اللہ تعالیٰ عنہ کی سیرت و شخصیت علم و فضل و ولایت و کرامات روشنی کا وہ عظیم منارہ ہے جس کی نورانی کرنیں جس پر پڑ جائیں وہ ہمیشہ کیلئے تاریکی کو بھول جاتا ہے۔ آپ رضی اللہ تعالیٰ عنہ کی یہ تجلیات ذرے کو آفتاب بنادیتی ہیں۔

محترم علامہ محمد ناصر الدین ناصر نے حضور غوث الاعظم رضی اللہ تعالیٰ عنہ کی سیرت مبارکہ پر جو مدنی روشنی ڈالی ہے اللہ تعالیٰ اپنی بارگاہ میں اپنے محبوب صلی اللہ تعالیٰ علیہ وسلم کے صدقے اور اپنے پیارے غوث اعظم رضی اللہ تعالیٰ عنہ کے وسیلہ جلیلہ سے قبول و منظور فرما کر انہیں اپنے محبوبوں اور پیاروں کی صف میں شامل فرمائے۔ آمین

محمد عبد الجبار العطاری المدنی

بِسْمِ اللّٰهِ الرَّحْمٰنِ الرَّحِیْمِ

قطب الاقطاب، سید السادات، شیخ المشائخ، تاج العارفین، رہبر اکابر دین، وارث کتاب اللہ، نائب رسول اللہ صلی اللہ تعالیٰ علیہ وسلم، پیرانِ پیر، روشن ضمیر، دستگیر، قطبِ ربانی، شہبازِ لامکانی، قدیلِ نورانی، محبوبِ سبحانی، محی الدین، ابو محمد حضرت شیخ عبدالقادر جیلانی قدس سرہ نورانی ایک بہت جلیل القدر عالم باعمل ولی اللہ گزرے ہیں۔ ہر مسلمان اُن سے بڑی عقیدت و ارادت رکھتا ہے اور ان کی ذاتِ بابرکت و باکرامت کے گوشہ گوشہ سے واقفیت رکھنے کی لگن رکھتا ہے۔ چنانچہ مختصرِ غوثِ اعظم دستگیر رضی اللہ تعالیٰ عنہ کے حالاتِ زندگی کی مبارک ساعتوں پر روشنی ڈالنے کی سعادت حاصل کی جا رہی ہے تاکہ عاشقانِ غوثِ اعظم دستگیر رضی اللہ تعالیٰ عنہ اپنی کچھ تشنگی مٹا سکیں۔

ساتھ ساتھ حضور غوثِ اعظم دستگیر رضی اللہ تعالیٰ عنہ کی تعلیمات کی بھی جھلک پیش کرنے کی سعادت حاصل کی جا رہی ہے تاکہ تشنگانِ ہدایت ان کی مبارک تعلیمات سے واقف ہو کر اپنے عقائد و اعمال میں مزید نکھار پیدا کر لیں اور صحیح معنوں میں عاشقانِ غوثِ اعظم دستگیر رضی اللہ تعالیٰ عنہ کہلائے جانے کے حقدار ٹھہرائے جائیں۔

ولادت باسعادت کی پیشین گوئیاں

روحانیت کے حامل بزرگانِ دین سینکڑوں سال قبل ہی جان گئے تھے کہ قدرت کا ایک لا جواب روشن چمکتا دمکتا سورج دُنیا میں اپنی نورانیت بکھیرنے آنے والا ہے چنانچہ یہ اہل روحانیت اپنے اپنے زمانے میں اس روشن و تابناک سورج کے ظہور پذیر ہونے کی خبر دیتے رہے حضور غوثِ اعظم دُشگیر رضی اللہ تعالیٰ عنہ کی دنیا میں جلوہ گری سے دو سو سال قبل کا واقعہ ہے کہ اپنے زمانے کے بڑے مشہور و معروف جلیل القدر بزرگ حضرت جنید بغدادی رحمۃ اللہ تعالیٰ علیہ ایک دن اپنی خانقاہِ عالیہ کے اندر مراقبہ میں مشغول تھے کہ اچانک مراقبہ سے سر اٹھا کر فرمانے لگے، مجھے عالمِ غیب سے اطلاع ملی ہے کہ پانچویں صدی میں جیلان کے اندر سید المرسلین، خاتم النبیین صلی اللہ تعالیٰ علیہ وسلم کی اولادِ اطہار میں سے غوثِ اعظم پیدا ہوں گے ان کا نام عبدالقادر اور لقب محی الدین ہوگا۔ رسول اکرم صلی اللہ تعالیٰ علیہ وسلم کی اولاد میں سے آئمہ کرام اور اصحاب کرام کے علاوہ انہیں اولین و آخرین زمانے کے ہر ولی کی گردن پر میرا قدم ہے کہنے کا حق ہوگا۔ (تفزیح الخاطر، ص ۲۶، ۲۷)

اپنے دور کے شیخِ کامل حضرت عزاز بطایخی رحمۃ اللہ تعالیٰ علیہ نے ۴۷۸ھ میں یہ پیشین گوئی فرمائی کہ ایک نوجوان سید عبدالقادر ظاہر ہوگا اس کی ہیبت سے مقاماتِ ولایت ظاہر ہونگے اور اس کی جلالت سے کشف و کرامت رونما ہوں گے وہ حال پر چھا جائینگے اور محبتِ خداوندی کی بلندیوں پر پہنچ جائیں گے تمام عالم امکان ان کے حوالے کر دیا جائے گا، تمام اسرارِ عالم ان پر ظاہر ہوں گے رب تعالیٰ کے حضور ان کی شان اس قدر بلند ہوگی کہ کسی دوسرے ولی اللہ کو نصیب نہ ہوگی۔ (بجۃ الاسرار)

اونچے اونچوں کے سروں سے قدمِ اعلیٰ تیرا
اولیاء ملتے ہیں آنکھیں وہ ہے تلو تیرا
سب ادب رکھتے ہیں دل میں میرے آقا تیرا

واہ کیا مرتبہ اے غوث ہے بالا تیرا
سر بھلا کیا کوئی جانے کہ ہے کیسا تیرا
جو ولی قبل تھے یا بعد ہوئے یا ہونگے

حضور غوث اعظم دہلیگیر رضی اللہ تعالیٰ عنہ کے والدین کرام انتہائی متقی، نیک خصلت و پاکیزہ فطرت باکرامت بزرگوں میں سے ہیں۔

ایک مرتبہ کا واقعہ ہے کہ حضور غوث اعظم دہلیگیر رضی اللہ تعالیٰ عنہ کے والد بزرگوار سید ابوصالح رحمۃ اللہ تعالیٰ علیہ اپنی نوجوانی کے زمانہ میں شہر سے باہر تشریف لیجا رہے تھے اچانک آپکی نگاہ قریب ہی بہتی ہوئی ایک ندی پر پڑی جس میں ایک سرخ سیب بہتا چلا جا رہا تھا آپ نے اُس سیب کو اٹھا لیا اور کاٹ کر تناول فرمایا پھر اچانک آپ کو خیال آیا کہ نہ جانے یہ سیب کس باغ سے ٹوٹ کر ندی میں بہہ کر آ گیا تھا اور نہ معلوم اس کا مالک کون ہے؟ آپ کے احساس تقویٰ نے آپ کو مالک کی اجازت کے بغیر سیب کھالینے کی غلطی پر پریشان و پشیمان کر دیا چنانچہ فوراً اُلٹے قدموں اس ندی کے کنارے کنارے چلنے لگے یہاں تک کہ کئی میل چلنے کے بعد آپ کو ایک باغ نظر آیا باغ میں پہنچ کر آپ نے ملاحظہ فرمایا کہ درختوں پر لگے سرخ سیبوں کی شاخیں ندی پر جھکی ہوئی تھیں آپ فوراً سمجھ گئے کہ یقیناً وہ سیب یہیں سے ٹوٹ کر ندی میں گرا تھا چنانچہ آپ نے باغ کے مالک سے ملاقات کی جو کہ اپنے زمانے کے بہت بڑے بزرگ تھے جن کا نام مبارک حضرت سیدنا عبداللہ صومعی رحمۃ اللہ تعالیٰ علیہ تھا انہوں نے جب اس نیک و صالح نوجوان کی بات سنی اور ان کی بغیر اجازت سیب کھالینے پر پشیمانی و پریشانی دیکھی معافی کا یہ انوکھا انداز دیکھا اور آپ کا زہد و تقویٰ ملاحظہ کیا تو حضرت صومعی رحمۃ اللہ تعالیٰ علیہ کو بے حد مسرت ہوئی اور جب شجرہ نسب دریافت کیا تو یہ جان کر مزید خوشی و انبساط محسوس کیا کہ آپ علی شیر خدا رضی اللہ تعالیٰ عنہ کی اولادِ مطہرہ میں سے ہیں پھر مسکراتے ہوئے فرمایا کہ صاحبزادے بغیر اجازت سیب کھالینے کی معافی اُسی صورت میں ممکن ہے کہ تم میری معذور بیٹی جو کہ آنکھوں سے اندھی، کانوں سے بہری، منہ سے گونگی اور پیروں سے لہجی ہے، اس سے شادی کر لو۔ یہ سن کر سید ابوصالح جو کہ اپنے تقویٰ و پرہیزگاری میں اپنی مثال آپ تھے اس نکاح پر رضا مند ہو گئے۔

نکاح کے بعد جب اپنے حجرہ عروسی میں قدم رکھا تو وہاں ایک صحیح سلامت نورانی صورت کو پایا آپ گھبرا کر اُلٹے قدموں باہر نکل گئے کہ شاید اندر کوئی نامحرم لڑکی موجود ہے اُسی وقت آپ نے اپنے خسر محترم سید عبداللہ صومعی کے پاس پہنچ کر ماجرا بیان کیا تو حضرت عبداللہ صومعی رحمۃ اللہ تعالیٰ علیہ نے مسکراتے ہوئے فرمایا، مبارک ہو وہ تمہاری ہی زوجہ مطہرہ ہے میں نے اُسے اندھی اس لئے کہا تھا کہ اس نے کبھی کسی غیر محرم پر نظر نہیں ڈالی اور بہری اس لئے کہ اس نے کوئی گندی بات آج تک نہ سنی، گونگی اس لئے کہ اس نے کبھی بدکلامی نہیں کی اور لہجی اس لئے کہ اس نے کبھی گھر سے باہر قدم نہ رکھا۔ یہ نیک فطرت پاکیزہ خصلت کی مالک خاتون حضور غوث اعظم دہلیگیر رضی اللہ تعالیٰ عنہ کی والدہ محترمہ حضرت سیدہ ام الخیر فاطمہ رضی اللہ تعالیٰ عنہا تھیں۔

حضور غوثِ اعظم دہلیگیر رضی اللہ تعالیٰ عنہ کی ولادت باسعادت یکمِ رَمَہان المبارک ۱۷۴۲ھ بمطابق ۸؍ ۱۷۶۰ء کو ایران کے قصبہ گیلان (جیلان) میں ہوئی آپ کی ولادت کی رات آپ کے والد ماجد حضرت ابوصالح کو خواب میں سرکارِ مدینہ صلی اللہ تعالیٰ علیہ وسلم کی زیارت باسعادت حاصل ہوئی آپ نے دیکھا کہ سرورِ کائنات صلی اللہ تعالیٰ علیہ وسلم اپنے صحابہ کرام اور اولیائے عظام کے ساتھ تشریف لائے ہیں پورا مکان غیبی انوار سے روشن و منور ہو گیا۔ حضور سرورِ عالم صلی اللہ تعالیٰ علیہ وسلم نے خوش ہو کر ارشاد فرمایا، اے ابوصالح! مبارک ہو، آج اللہ (عزوجل) کے فضل و کرم سے تجھے وہ فرزند عطا ہوا ہے جو شیخِ اعظم اور قطبِ زماں ہوگا، وہ اللہ (عزوجل) کا محبوب اور میرا تختِ جگر ہے۔ پھر حضور غوثِ اعظم دہلیگیر رضی اللہ تعالیٰ عنہ کی ولادت شریفہ ہو گئی۔ آپ مادرِ زاد ولی تھے ولادت کے وقت ہونٹ آہستہ آہستہ حرکت کر رہے تھے اور اللہ اللہ کی آواز آرہی تھی، پیدا ہوتے ہی آپ نے روزہ رکھ لیا اور پورا ماہ یہی معمول رہا۔ ولادت کے بعد آپ کی والدہ محترمہ نے آپ کو دودھ پلانا چاہا تو آپ نے بالکل دودھ نہ پیا حتیٰ کہ سارا دن گزر گیا آخر کار مغرب کی اذان ہوئی تو افطار کے وقت آپ نے بھی دودھ پی لیا چنانچہ ساری بستی میں مشہور ہو گیا کہ سادات کے گھر میں ایک ایسا بچہ پیدا ہوا ہے جو رمضان شریف میں سارا دن دودھ نہیں پیتا یہاں تک کہ پورا مہینہ یہی معمول رہا۔ (طبقات الکبریٰ، ج ۱ ص ۱۲۶)

اور پھر اخیر رمضان میں بستی کے مسلمانوں کے اندر عید کے چاند کے متعلق جب اختلافات پیدا ہوئے تو لوگوں نے کہا کہ سیدنا ابوصالح کے گھر سے معلوم کرو، اگر ان کے شیرخوار بچے نے دودھ نہیں پیا تو روزہ ہے اور اگر دودھ پیا ہے تو عید ہے۔ آپ رضی اللہ تعالیٰ عنہ کی ولادت شریفہ فضلِ خداوندی کا جیتا جاگتا ثبوت ہے جب کہ آپ کی والدہ ماجدہ کا سن مبارک ساٹھ برس ہو چکا تھا اور نعمتِ اولاد کی توقع باقی نہ رہی تھی تو سیدنا حضور غوثِ اعظم دہلیگیر رضی اللہ تعالیٰ عنہ کی ولادت باسعادت ہوئی۔

آپ کا نام نامی عبدالقادر کنیت ابو محمد اور لقب محی الدین ہوا۔ ایران کے شہر قصبہ جیلانی میں پیدائش کی نسبت کی وجہ سے جیلانی کہلائے گئے اور اپنے مقام ولایت کی بلندی کے باعث غوث الاعظم قرار دیئے گئے آپ والدہ کی طرف حسینی اور والد کی طرف سے حسنی سید ہیں۔ صاحب ہجۃ الاسرار اور مولانا جامی رحمۃ اللہ تعالیٰ علیہ نے نجات الانس میں آپ کا نسب نامہ یوں بیان کیا ہے۔

شیخ عبدالقادر بن ابو صالح بن موسیٰ بن عبداللہ بن یحییٰ زاہد بن محمد بن داؤد بن موسیٰ الجون بن عبداللہ المحض بن حسن شنی بن سیدنا حضرت امام حسن بن حضرت علی بن ابی طالب۔ اس طرح آپ رضی اللہ تعالیٰ عنہ حضرت علی کرم اللہ وجہہ الکریم کی گیارہویں نسل تھے۔

یعنی آپ رضی اللہ تعالیٰ عنہ کو حضور سید عالم صلی اللہ تعالیٰ علیہ وسلم کے روحانی بیٹے ہونے کے ساتھ ساتھ جسمانی حیثیت سے بھی آپ صلی اللہ تعالیٰ علیہ وسلم کی آل اطہار میں داخل ہونے کا شرف ہے کیونکہ آپ رضی اللہ تعالیٰ عنہ کا سلسلہ نسب گلستان شہادت کے دو پھول حضرت امام حسن و حضرت امام حسین رضی اللہ تعالیٰ عنہم سے ملتا ہے جن کے والد شیر خدا حضرت علی کرم اللہ وجہہ الکریم اور والدہ سیدۃ النساء حضرت فاطمۃ الزہرا رضی اللہ تعالیٰ عنہا اور جن کے نانا سید الانبیاء ہیں۔

مظہر ذات کے مظہر ہیں زسرتابہ قدم نور ہیں نور کی اولاد ہیں غوث الاعظم

حضور غوثِ اعظم دہلیگیر رضی اللہ تعالیٰ عنہ کا پورا خاندان کیونکہ نورِ نبوت سے منور تھا لہذا آپ کا بچپن بھی اس فخر و شرف کی منہ بولتی تصویر تھا۔ آپ جب کبھی بچپن میں کوئی کھیل کھیلنے کا ارادہ فرماتے تو غیب سے آواز آتی، **اَللّٰی یا مَبَارَک** یعنی اے برکت والے میری طرف آ۔ (فائدہ الجواہر، ص ۹) جب آپ مدرسہ میں تشریف لے جاتے تو آواز آتی، اللہ عزوجل کے ولی کو جگہ دے دو۔

یہی وجہ تھی کہ آپ رضی اللہ تعالیٰ عنہ دیگر لڑکوں کیساتھ کبھی کسی فضول کھیل میں شامل نہ ہوئے۔ پانچ برس کی عمر میں جب پہلی بار بسم اللہ پڑھنے کی رسم کیلئے کسی بزرگ کے پاس پہنچے تو اعموذ اور بسم اللہ پڑھ کر سورۃ فاتحہ اور اَلَمْ سے لے کر اٹھارہ پارے پڑھ کر سنا دیئے۔ اس بزرگ نے کہا بیٹے اور پڑھئے فرمایا بس مجھے اتنا ہی یاد ہے کیونکہ میری ماں کو بھی اتنا ہی یاد تھا۔ جب میں اپنی ماں کے پیٹ میں تھا اس وقت وہ پڑھا کرتی تھیں میں نے سن کر یاد کر لیا تھا۔ (کتب کثیرہ)

ایک روز آپ گھر سے باہر نکلے تو گلی میں بچوں نے آپ کو اپنے ساتھ کھیلنے کیلئے مجبور کیا جس پر آپ رضا مند ہو گئے اور فرمایا اچھا میں کہوں گا لا الہ اور تم سب کہو گے لا اللہ۔ چنانچہ آپ کے اس انوکھے اور نرالے کھیل سے گلی کو بچے کلمہ طیبہ کے ورد سے گونج اُٹھے۔

آپ رضی اللہ تعالیٰ عنہ جب مکتب پڑھنے کیلئے تشریف لے جاتے تو آپ کے ہمراہ فرشتے چلتے اور کہتے اس ولی اللہ کو بیٹھنے کی جگہ دو۔ (ہجۃ الاسرار، ص ۲۱۔ فائدہ الجواہر، ص ۹)

حضور غوثِ اعظم دہلیگیر رضی اللہ تعالیٰ عنہ کم سن ہی تھے کہ آپ کے والد ماجد کا ۱۲۸۱ھ میں انتقال ہو گیا اور یوں آپ نے اپنے نانا جان صلی اللہ تعالیٰ علیہ وسلم کی یتیمی کی سنت کو بھی ادا کر لیا۔ اس سانحہ پر آپ رضی اللہ تعالیٰ عنہ کی والدہ ماجدہ نے صبر و استقامت کا بھرپور مظاہرہ کیا اور اپنی نگرانی میں حضور غوثِ اعظم کا مستقبل سنوارنے میں مشغول رہیں اور اس طرح حضور غوثِ اعظم نے تقریباً سترہ سال تک اپنے وطن جیلان میں ہی تعلیمی مراحل طے کئے لیکن اس کے آگے مزید تعلیم کیلئے جیلان میں کوئی انتظام نہ تھا چنانچہ آپ رضی اللہ عنہ نے اپنی والدہ ماجدہ سے بغداد جانے کی خواہش کا اظہار فرمایا گو کہ آپ کی والدہ ماجدہ بہت ضعیف ہو چکی تھیں عمر شریف بھی اٹھتر (78) سال کے قریب ہو چکی تھی اور یہ بھی اندیشہ یقینی تھا کہ اب جیتے جی اپنے اس لختِ جگر کو دیکھنا نصیب نہ ہوگا مگر اسکے باوجود اس نیک فطرت کی حامل خاتون نے اپنے ہونہار فرزند کی خداداد ذہانت اور علم کی جستجو کو دیکھتے ہوئے آنکھوں میں آنسو لئے جانے کی اجازت دے دی اور فرمایا اب قیامت کے روز ملاقات ہوگی اور بوقتِ رخصت نصیحت فرمائی، اے عبدالقادر! کبھی جھوٹ نہ بولنا اور یہ فرما کر اپنے لختِ جگر کو خدا کے سپرد فرما دیا۔ (ہجۃ الاسرار، ص ۸۷۔ نزہۃ الخاطر، ص ۳۳۔ فائدہ الجواہر، ص ۹، ۸۔ نجات الانس، ص ۳۵۱)

چنانچہ اپنی والدہ ماجدہ کی اس نصیحت کو پلو سے باندھ کر حضور غوثِ اعظم رضی اللہ تعالیٰ عنہ بغداد روانہ ہو گئے۔ آپ رضی اللہ تعالیٰ عنہ کا قافلہ جب ہمدان کے قریب پہنچا تو ڈاکوؤں نے قافلہ پر حملہ کر دیا۔ یہ ڈاکو قوی ہیکل تھے جو سروں پر مضبوط پشم کی پوسٹین اوڑھے بڑے ہیبت ناک نظر آ رہے تھے اور اپنے چمکدار نیزے فضا میں لہرا لہرا کر سہمے ہوئے مسافروں کو لوٹ رہے تھے چنانچہ ایک ڈاکو آپ کے پاس بھی آیا اور گرجدار آواز میں بولا، لڑکے کیا تمہارے پاس بھی کچھ ہے؟ آپ رضی اللہ تعالیٰ عنہ نے اپنی والدہ ماجدہ کی نصیحت پر عمل کرتے ہوئے بلا خوف و خطر سچ بتا دیا کہ ہاں میرے پاس چالیس دینار ہیں۔ ڈاکو کو یقین نہیں آیا کہ اس چھوٹے لڑکے کے پاس اتنی بڑی رقم بھی ہو سکتی ہے چنانچہ وہ آپ کو اپنے سردار احمد بدوی کے پاس لے گیا۔ سردار نے جب ماجرا سنا تو آپ سے دریافت فرمایا تو آپ نے سچ سچ بتا دیا کہ میری صدری کے استر کے نیچے چالیس دینار سلے ہوئے ہیں۔

چنانچہ ڈاکوؤں نے جب آپ کی صدری کو اُدھیڑا تو واقعی چالیس دینار برآمد ہوئے سردار نے آپ سے پوچھا، لڑکے کیا تمہیں لٹ جانے کا خوف نہ آیا جو مجھے اپنی رقم کا سچ سچ بتا دیا۔ اس وقت حضور غوثِ اعظم رضی اللہ تعالیٰ عنہ نے فرمایا، جب میں علمِ دین حاصل کرنے کیلئے اپنے گھر سے رخصت ہونے لگا تو مجھے میری ضعیف والدہ نے نصیحت فرمائی کہ ہمیشہ سچ بولنا۔ بھلا والدہ ماجدہ کی نصیحت کے آگے چالیس دینار کیا اہمیت رکھتے ہیں؟ آپ کے منہ سے یہ کلمات حق سن کر سردار رونے لگا اور کہنے لگا، اے لڑکے شاباش! کہ تو نے اپنی ماں کا وعدہ یاد رکھا اور لعنت ہے مجھ پر کہ میں اپنے رب کا وعدہ بھول گیا۔ یہ کہہ کر سردار نے ڈاکہ زنی سے ہمیشہ کیلئے توبہ کر لی اور تمام لوٹا ہوا مال قافلہ والوں کو واپس کر دیا۔ یہ دیکھ کر باقی ڈاکوؤں نے کہا، اے سردار! رہزنی میں ہمیشہ ہم تیرے ساتھ رہے اور اب توبہ میں بھی ہم تیرے ساتھ ہیں اور اس طرح آپ کی حق گوئی نے ڈاکوؤں کے دل کی کایا ہی پلٹ دی اور آپ کی اس حق گوئی کی برکت سے تمام ڈاکو تائب ہو گئے۔ (سفینۃ الاولیاء، ص ۶۳۔ نزہۃ الخاطر، ص ۳۲۔ قلائد الجواہر، ص ۹۔)

یہ حضور غوث اعظم رضی اللہ تعالیٰ عنہ کی علمی لگن اور جستجو ہی تھی کہ علم کی پیاس بجھانے کیلئے آپ نے جیلان سے چار سو میل کا طویل و کٹھن سفر طے کیا اور یوں ۱۲۸۵ھ بمطابق ۱۰۹۵ء میں بغداد پہنچے اور اس زمانے کی سب سے بڑی اسلامی یونیورسٹی کا درجہ رکھنے والے مدرسہ نظامیہ میں داخل ہو گئے اور وہاں کے بڑے بڑے قابل ترین اساتذہ سے حدیث و تفسیر اور جملہ علوم دینیہ کے حصول میں مشغول ہو گئے۔ چند مہینوں کے بعد آپ کے پاس موجود چالیس دینار ختم ہو گئے اور نوبت فاقہ کشی تک آپ پہنچتی آپ فاقوں پر فاقے کرتے رہے لیکن صبر کا دامن تھا علم کے حصول میں لگے رہے خیرات نہ مانگنے کی عادت نے آپ کو ہمیشہ سوال کرنے سے روک رکھا اور آپ دوسروں کو بھی سوال کرنے سے منع فرماتے رہے الغرض آپ آٹھ سالہ تعلیمی دور میں تنگدستی و فاقہ کشی کی سخت سے سخت صعوبتوں کو ہمت و حوصلے کے ساتھ برداشت کرتے رہے آپ رضی اللہ تعالیٰ عنہ خود بیان فرماتے ہیں کہ طالب علمی کے دور میں ایسی ہولناک سختیاں میں نے جھیلیں کہ اگر وہ پہاڑ پر پڑتیں تو وہ بھی پھٹ جاتا جب ہر طرف سے مجھ پر مصیبتیں ٹوٹنے لگتیں تو میں زمین پر لیٹ جاتا اور پڑھنے لگتا **فان مع العسر يسراً** **ان مع العسر يسراً** بیشک تنگی کیساتھ آسانی ہے بے شک تنگی کے ساتھ آسانی ہے۔ (طبقات الکبریٰ، ج ۱، ص ۱۲۶)

یوں فاقہ زدگی کی ان مشکلات کے ساتھ آپ رضی اللہ تعالیٰ عنہ علم دین حاصل کرتے رہے اسی دوران ایک اور مصیبت یہ ہو گئی کہ ملک میں قحط پڑ گیا اور قحط اس قدر شدید تھا کہ لوگ درختوں کے پتے تک کھا گئے آپ سبزے کی تلاش میں دریائے دجلہ کے کنارے کنارے جاتے مگر وہاں پہلے ہی لوگوں کا جھوم ہوتا چنانچہ آپ صبر کر کے واپس آ جاتے کیونکہ لوگوں سے چھیننا آپ کو پسند نہ تھا اس خوفناک قحط کی اطلاع جب آپ کی والدہ نے سنی تو آپ بے چین ہو گئیں اور اپنے لخت جگر کی مدد کرنے کیلئے بے قرار ہو گئیں۔

حضور غوث اعظم رضی اللہ تعالیٰ عنہ فاقوں پر فاقے کرتے رہے یہاں تک کہ آپ کا چہرہ زرد اور جسم لاغر ہو گیا۔ ایک دفعہ نڈھال ہو کر مسجد میں پڑے ہوئے تھے اتنے میں ایک نوجوان کہیں سے بھنا گوشت اور روٹی لے کر مسجد میں داخل ہوا اور ایک طرف بیٹھ کر کھانے لگا آپ کی حالت زار دیکھ کر آپ کو کھانے میں شریک ہونے کیلئے بضد ہو گیا چنانچہ اسکی ضد پر آپ کھانے میں شریک ہو گئے کھانے کے بعد باتوں کے دوران جب اُس شخص کو معلوم ہوا کہ آپ جیلان کے رہنے والے ہیں تو وہ شخص بولا، میں بھی جیلان کا رہنے والا ہوں اور طالب علم عبدالقادر کی تلاش میں ہوں اور جب اُسے معلوم ہوا کہ آپ ہی عبدالقادر جیلانی ہیں تو بے قرار ہو کر رونے لگا اور گڑگڑا کر کہنے لگا کہ مجھے معاف کر دیجئے کہ میں نے آپ کی امانت میں خیانت کی ہے دراصل آپ کی والدہ نے میرے ہاتھ آپ کو آٹھ دینار بھیجے تھے میں نے آپ کو بہت تلاش کیا مگر آپ مجھے نہیں ملے اس دوران میری جمع پونجی بھی ختم ہو گئی آخر فاقے سے مجبور ہو کر میں نے آپ کی امانت سے یہ کھانا خریدا جو آپ نے اور میں نے کھایا اس طرح آپ نے تو اپنا ہی کھایا مگر میں آپ کا مہمان بنا آپ میرا یہ قصور معاف فرما دیجئے۔ (طبقات الکبریٰ، ج ۱، ص ۱۲۹۔ قلند الجواہر، ص ۱۰۰۹)

غرض یہ کہ حصول علم کے دوران فاقہ کشی کی صعوبتوں کو خوش اسلوبی سے برداشت کرتے رہے اور اس طرح آپ کا آٹھ سالہ تعلیمی دور جو اپنے دامن میں بے شمار تکالیف اور مصائب لئے ہوئے تھا اختتام پذیر ہوا اور پھر وہ مبارک ساعت آ ہی گئی جب آپ کے سرافدس پر دستار فضیلت سجائی گئی اور آپ علوم دینیہ میں کامل ہو گئے۔

حضور غوثِ اعظم رضی اللہ تعالیٰ عنہ کے اساتذہ کرام کی تعداد بے شمار ہے جن سے آپ نے فقہ حدیث تفسیر کلام اور دیگر علومِ دینیہ حاصل کئے یہاں چند کا ذکر حصولِ برکت کیلئے پیش کرنے کی سعادت حاصل کی جا رہی ہے۔

- (۱) ابو زکریا یحییٰ بن علی الخطیب تبریزی (۲) ابو الوفا علی بن عقیل البغدادی (۳) ابو بکر احمد بن مظفر (۴) ابو غالب محمد بن حسن الباقلانی (۵) شیخ حماد الالباس (۶) القاضی ابوسعید مبارک بن علی الخزومی الحسینی (۷) شیخ ابو الخطاب الکوزانی (۸) ابوالبرکات طلحہ العاقولی (۹) ابوالقاسم محمد بن علی بن میمون (۱۰) ابو عثمان اسماعیل بن محمد صہبانی (۱۱) ابوطاہر عبدالرحمن بن احمد (۱۲) ابومنصور عبدالرحمن القراری (۱۳) ابوبکر بن مظفر (۱۴) ابوالقاسم بن بنان (۱۵) ابو محمد جعفر السراج (۱۶) ابوطالب بن یوسف (۱۷) ابوسعید بن جیش وغیرہ۔ (سوانح حیات پیرانِ پیر، ص ۳۸)

عارفِ کامل سے ملاقات

تحصیلِ علم سے فراغت کے بعد آپ رضی اللہ تعالیٰ عنہ نے سوچا کہ کہاں جائیں کیونکہ اسی اثناء میں آپ کی والدہ ماجدہ کا وصال ہو چکا تھا اس لئے واپس وطن جانا بے سود تھا چنانچہ آپ اپنے بے قرار دل کو سکون مہیا کرنے کیلئے کسی عارفِ کامل کی تلاش میں سرگرداں ہو گئے تاکہ اُس کے ذریعے عشقِ الہی سے عرفانِ الہی کی منازل طے کر سکیں تاکہ اپنے دل و دماغ کو انوارِ الہی سے منور کر سکیں۔ شہرِ بغداد میں جو بے ہودگیوں اور فتنہ و فساد کی آماجگاہ بنا ہوا تھا، لوگ لہو و لعب میں مبتلا تھے ایسے ماحول میں آپ کو یہاں رہنا بے حد دشوار محسوس ہو رہا تھا چنانچہ بغداد چھوڑ کر کسی صحرا کا رخ کرنا چاہا لیکن کسی غیبی آواز نے آپ کا راستہ روک لیا اور آواز آئی کہ عبدالقادر یہاں تمہارا رہنا بہت ضروری ہے خلقِ خدا کو تم سے فیض پہنچے گا اور تمہارے دین کو یہاں کوئی نقصان نہ پہنچے گا۔ چنانچہ حضور غوثِ اعظم رضی اللہ تعالیٰ عنہ نے بغداد چھوڑنے کا ارادہ بدل دیا اور مزید شد و مد کیساتھ کسی پیرِ کامل کی تلاش میں لگ گئے تاکہ اُس سے راہنمائی پاسکیں۔ ایک دن آپ کی ملاقات ایک بزرگ سے ہوئی ان بزرگ عارفِ کامل کا نام تھا شیخ حماد بن مسلم۔ آپ رضی اللہ تعالیٰ عنہ شیخ کو دیکھتے ہی اُن سے لپٹ گئے۔ شیخ نے بھی آپ سے نہایت مشفقانہ رویہ اختیار کیا حضور غوثِ الاعظم برابر اپنے شیخ کی بارگاہ میں حاضر ہوتے رہے اور اپنے دل میں عشقِ الہی کی آگ کو بھڑکاتے رہے یہاں تک کہ مشاہدہ حق کے شوق نے آپ کو مجاہدوں پر اصرار کیا اور یوں عشقِ الہی میں شراہور پچیس برس تک عراق کے جنگلوں میں پھرتے رہے۔ بالآخر عشقِ الہی کی چنگاری آپ کے دل میں شعلہ جوالہ بن کر بھڑک اُٹھی آپ نے کشف و وجدان کی تمام منازل طے کر لیں اور تمام تر باطنی و روحانی قوتوں سے مسلح ہو کر شیطانی قوتوں کے خلاف صف آرا ہو گئے اور علمی میدان میں قدم رکھا تو باطل قوتیں اور ابلیسی طاقتیں آپ کے ایمان و عمل سے ٹکراتی رہیں مگر کامیاب نہ ہو سکیں اور ٹکرا کر پاش پاش ہو گئیں۔

شیطان کے مکر و فریب کی شکست

روایتوں میں آتا ہے کہ شیطان آپ کے چاروں طرف مکر و فریب کے جال پھینکتا رہا تا کہ ان جالوں میں آپ کو پھانس کر زیر کر لے مگر اسے کامیابی نہ ہوئی۔ آپ رضی اللہ تعالیٰ عنہ ان شیطانی پھندوں کو توڑنے میں مشغول رہے یہاں تک کہ اللہ عز و جل کی رحمتِ خاص کے سبب کامیاب ہو گئے۔

روایت ہے کہ ایک دن آپ رضی اللہ تعالیٰ عنہ عبادت و ریاضت میں مشغول تھے کہ زمین سے آسمان تک آنکھوں کو چندھیادینے والی تیز روشنی ظاہر ہوئی پھر اسی روشنی میں ایک چہرہ ظاہر ہوا جس نے گرجدار آواز میں آپ کو پکارا، اے عبدالقادر! میں تیرا رب ہوں اور تیری عبادت و ریاضت سے خوش ہو کر تجھ پر تمام فرائض کو معاف کرتا ہوں اور تجھ پر حرام چیزوں کو حلال کرتا ہوں لہذا اب جو جی میں آئے کر۔

حضور غوثِ اعظم رضی اللہ تعالیٰ عنہ فرماتے ہیں کہ میں نے سوچا کہ سرورِ کائنات صلی اللہ تعالیٰ علیہ وسلم اتنا اعلیٰ مرتبہ حاصل ہونے کے باوجود عمر بھر عبادت میں مشغول رہے اور حلال و حرام پر سختی سے پابند رہے تو کوئی اور کیونکر اس سے آزاد ہو سکتا ہے چنانچہ میں نے لاحول پڑھا تو وہ تیز روشنی فوراً غائب ہو گئی اور اندھیرا پھیل گیا وہ چہرہ جو ظاہر ہوا تھا دھواں بن کر غائب ہو گیا پھر اس میں سے آواز آئی، اے عبدالقادر! تیرے علم نے تجھے بچا لیا۔ یہ شیطان کا آخری وار تھا جس کا آپ نے فوراً جواب دیا کہ اے مردود! علم نے نہیں بلکہ مجھے میرے رب کی رحمت نے بچایا ہے۔ یہ سن کر ابلیس سر پیٹنے لگا اور کہنے لگا کہ اب تو میں آپ سے بالکل مایوس ہو چکا ہوں اور آئندہ آپ پر وقت ضائع نہ کروں گا۔ اس پر آپ رضی اللہ تعالیٰ عنہ نے فرمایا، دُور ہو جا مردود! میں تیری کسی بات کا اعتبار نہیں کرتا اور ہمیشہ تیرے مکر سے اللہ کی پناہ مانگتا ہوں۔ (طبقات الکبریٰ، ج ۱ ص ۱۲۷۔ فلکند الجواہر، ص ۲۰۱، ۲۱۰۔ ہیجہ اسرار، ص ۸۵، ۸۶)

سخت مجاہدوں اور عبادت و ریاضت کے بعد آپ نے تزکیہ نفس کی تمام منازل طے کر لیں اور اس سلسلے میں حضور غوثِ اعظم رضی اللہ تعالیٰ عنہ نے بغداد سے باہر ویران برج میں گیارہ سال مسلسل چلہ کشی میں گزارے۔ آخری چلے میں آپ رضی اللہ تعالیٰ عنہ نے اپنے آپ سے عہد کیا کہ میں اُس وقت تک کچھ نہ کھاؤں پیوں گا جب تک کوئی خود آ کر اپنے ہاتھ سے نہ کھلائے گا چنانچہ چالیس روز گزر گئے مگر آپ نے کچھ نہ کھایا نہ پیا لیکن اپنے عہد پر سختی سے پابند رہے بالآخر بغداد کے مشہور بزرگ قاضی القضاۃ شیخ ابوسعید مبارک مخزومی رحمۃ اللہ تعالیٰ علیہ جو اپنے دور کے مشہور صاحبِ طریقت بزرگ تھے حضور غوثِ اعظم رضی اللہ تعالیٰ عنہ کے پاس تشریف لائے اور اپنے دست مبارک سے آپ کو کھانا کھلایا حضور غوثِ اعظم رضی اللہ تعالیٰ عنہ فرماتے ہیں کہ شیخ کے ہاتھ سے جو لقمہ میرے منہ میں پہنچا تھا اُس سے میرے دل میں نور معرفت پیدا ہوتا تھا۔

اس کے بعد آپ رضی اللہ تعالیٰ عنہ نے شیخ مخزومی رحمۃ اللہ تعالیٰ علیہ کے دستِ حق پر بیعت طریقت کر لی اور ان کے دست مبارک سے خرقہ ولایت پہنا۔ آپ کے پیر کامل نے آپ سے فرمایا، اے عبدالقادر! یہ خرقہ جناب سرورِ کائنات صلی اللہ تعالیٰ علیہ وسلم نے حضرت علی کرم اللہ وجہہ الکریم کو عطا فرمایا تھا، انہوں نے حضرت خواجہ حسن بصری رحمۃ اللہ تعالیٰ علیہ کو عطا فرمایا اور اُن سے دست بدست مجھ تک پہنچا ہے۔

حضور غوثِ اعظم رضی اللہ تعالیٰ عنہ نے جوں ہی یہ خرقہ ولایت پہنا تو اُن پر انوار و تجلیات کی بارش ہو گئی اور اُن پر خاص قسم کی کیف و سرور کی کیفیت طاری ہو گئی۔ آپ کے پیر کامل نے آپ کو ہدایت فرمائی کہ اب اس ویرانے کو چھوڑ کر شہر کا رخ کریں اور خلقِ خدا میں دین و سنت کی اشاعت میں کوشاں ہو جائیں چنانچہ شیخ نے آپ کو اپنے مدرسے میں صدر المدرسین مقرر کر دیا اور خود گوشہ نشین ہو گئے چنانچہ حضور غوثِ اعظم رضی اللہ تعالیٰ عنہ نے مدرسہ میں ہی قیام فرمایا تا کہ دن رات اپنے پیر کامل کی صحبت سے فیض بھی حاصل کریں اور اسلام کی ترویج بھی ہوتی رہے چنانچہ روحانی ترقی کے ساتھ ساتھ حضور غوثِ اعظم رضی اللہ تعالیٰ عنہ دین کی تبلیغ کا کام بھی خوب زور و شور سے انجام دیتے رہے۔ (طبقات الکبریٰ، ج ۱ ص ۱۲۷۔ جامع کرامت الاولیاء، ج ۲ ص ۲۰۲)

حضور غوثِ اعظم رضی اللہ تعالیٰ عنہ نے جب درس و تدریس کی ذمہ داری سنبھالی تو اس علم کے آفتاب سے روشنی لینے کیلئے ہزاروں طالبانِ علم جمع ہو گئے اور اس سے علمی نور حاصل کرنے میں سرگرداں ہو گئے اور یوں علم کی پیاس بجھا کر طالبانِ علم کو سیراب کرنے کیلئے عالمِ اسلام کے گوشہ گوشہ میں پھیل گئے۔ حضور غوثِ اعظم رضی اللہ تعالیٰ عنہ روزانہ چودہ علوم کا درس دیا کرتے تھے اور اس طرح پورے بیس برس یعنی ۵۰۰ھ سے ۵۲۱ھ تک طالبانِ علم کو علومِ دینیہ سے مستفیض فرمایا آپ کے بے شمار شاگرد آپ سے فارغ التحصیل ہو کر دنیا کے خطے خطے میں پھیل گئے اور اس طرح اسلامی تعلیمات کا نور پھیلنے لگا۔ (طبقات الکبریٰ، ج ۱ ص ۱۲۷۔ فلک الجواہر، ص ۳۸)

آپ رضی اللہ تعالیٰ عنہ علم و حکمت کی ضیاء پھیلانے کے ساتھ ساتھ دنیائے اسلام سے آئے ہوئے استفتاء کے جوابات بھی دینے کی ذمہ داری نبھاتے رہے کوئی دن ایسا نہ گزرا تھا کہ آپ کے پاس دینی سوالات نہ آئے ہوں آپ درس و تدریس کے ساتھ ساتھ فتاویٰ نویسی کو بھی برابر وقت دیتے۔ آئے ہوئے سوالات پر خوب غور و فکر کرتے اور اپنی رائے دیتے۔

آپ رضی اللہ تعالیٰ عنہ کی خدمت میں علماء کرام و فقہاء عظام اور وہ طلباء بھی حاضر ہوا کرتے تھے جو مختلف علوم میں دسترس تو رکھتے تھے لیکن آپ کی صحبت بابرکت سے اور آپ کے شدتِ علوم سے فیض حاصل کرنا اپنے لئے خوش بختی تصور کرتے تھے آپ رضی اللہ تعالیٰ عنہ انہیں اپنے حلقہٴ درس میں شریک فرما کر انہیں مستفید فرماتے۔ اپنے طلباء اور حلقہٴ درس میں شریک معتقدین پر آپ کی خصوصی توجہ اور نظرِ کرم ہی تھی کہ آپ کے شاگردوں نے بھی تصنیف و تالیف میں خوب دھوم مچائی اور شاندار کتب تصنیف کیں اور اس طرح آپ علم و معرفت اور ولایت کا روشن چمکتا سورج بن کر آفاقِ عالم پر جگمگانے لگے آپ کی آواز پوری دنیا میں پھیلنے لگی یہاں تک کہ تمام مخلوق آپ کے علم و کمال کا اعتراف کرنے لگی۔ (طبقات الکبریٰ، ج ۱ ص ۱۲۷۔ اخبار الاخیار فارسی، ص ۱۷۷۔ فلک الجواہر، ص ۱۸، ص ۳۸)

درس و تدریس و فتاویٰ نویسی کی مصروفیات ابھی جاری ہی تھیں کہ ایک دن ۱۲ شوال ۵۲۱ھ کی دوپہر آپ نے خواب میں سرورِ عالم صلی اللہ تعالیٰ علیہ وسلم کی زیارت باسعادت حاصل کی۔ آپ نے دیکھا کہ حضور سرورِ کائنات صلی اللہ تعالیٰ علیہ وسلم آپ سے ارشاد فرما رہے ہیں، بیٹا عبدالقادر! تم عوام کو وعظ و نصیحت کیوں نہیں کرتے۔ عرض کی، میرے آقا و مولا (صلی اللہ تعالیٰ علیہ وسلم)! میں عجمی ہوں، فصحاء عرب کے سامنے کیسے زبان کھولوں؟ تو حضور پُر نور صلی اللہ تعالیٰ علیہ وسلم نے اپنا لعابِ دہن مبارک آپ رضی اللہ تعالیٰ عنہ کی زبان مبارک پر لگایا اور فرمایا اب جاؤ اور عوام کو وعظ و نصیحت کرو اور اس طرح قدرت نے آپ کو لازوال و شاندار زورِ خطابت سے نوازا۔ (سفینۃ الاولیاء، ص ۶۷۔ اخبار الاخیار فارسی، ص ۱۸)

چنانچہ جب آپ خواب سے بیدار ہوئے تو ظہر کا وقت تھا آپ نے نماز ادا فرمائی اور منبر پر تشریف لے گئے اور وعظ و نصیحت شروع کی آپ کا وعظ کرنا تھا آپ کی زبان سے فصاحت و بلاغت کا سمندر جاری ہو گیا حاضرینِ محفل آپ کی اس پُر اثر زبان کے سحر میں گم ہو گئے اور ان کے دل اس کے اثر سے پگھلنے لگے اور ہوتے ہوتے اس مجلسِ وعظ میں شہر کے کونے کونے سے لوگ آکر جمع ہونے لگے آپ کی زورِ خطابت اور وعظ و نصیحت کی شہرت عراق سے نکل کر عرب و شام و ایران تک جا پہنچی آپ کی مجلسِ وعظ میں تل و دھرنے کو جگہ نہ ہوتی بالآخر آپ رضی اللہ تعالیٰ عنہ کا منبر شریف شہر سے باہر عید گاہ کے وسیع میدان میں رکھوا دیا گیا

آپ کی مجلس وعظ میں ایک وقت میں ستر ستر ہزار سامعین آپ کے وعظ سننے کیلئے موجود ہوتے اور آپ کی یہ کرامت ہے کہ دُور نزدیک سب کو آپ کی آواز یکساں سنائی دیتی آپ کے وعظ کا یہ اثر تھا کہ لوگ دھاڑیں مار مار کر روتے اور بے ہوش ہو جاتے کچھ گریبان پھاڑ کر جنگل میں نکل جاتے اور کچھ وہیں تڑپ تڑپ کر جان دے دیتے آپ کے وعظ کے وقت فضاء سے رونے کی آوازیں آتی تھیں اور اکثر اوقات حاضرین مجلس اپنے ہاتھ جب فرش پر رکھتے تو اُن لوگوں پر پڑتے جو بظاہر نظر نہ آتے تھے آپ کی مجلس وعظ میں ایک ایک وقت میں چار چار سو دوا تیں آپ کے مواعظ حسنہ کو لکھنے کیلئے استعمال ہوتی تھیں آپ کی مجلس وعظ میں عام لوگ ہی نہیں بلکہ اپنے وقت کے بے شمار اکابر مشائخ اور علماء و فقہاء بھی شریک ہوا کرتے تھے یہاں تک کہ امراء و وزراء اور خلیفہ بھی آپ کی مجلس وعظ میں باادب سر جھکا کر بیٹھتے۔ (تحفۃ القادریہ، ص ۱۰۹۔ بحجۃ الاسرار، فلاندا الجواہر)

حضرت ابو محمد مفرج بن شہاب شیبانی رحمۃ اللہ تعالیٰ علیہ فرماتے ہیں کہ سیدنا غوث الاعظم رضی اللہ تعالیٰ عنہ کی شہرت و معقولیت دیکھ کر بغداد کے علماء و فضلاء کی ایک جماعت آپ کا امتحان لینے کی نیت سے آئی اس جماعت میں ایک سوفیقہ تھے جن پر اہل بغداد کو کامل اعتماد تھا ابھی وہ سب آ کر حضور غوث الاعظم رضی اللہ تعالیٰ عنہ کی مجلس میں بیٹھے ہی تھے کہ معامیں نے دیکھا کہ حضور غوث الاعظم رضی اللہ تعالیٰ عنہ کے سینہ مبارک سے نور پھوٹنا شروع ہوا جس کو دیکھتے ہی دیکھتے علماء وقت کی آنکھیں خیرہ ہو گئیں حتیٰ کہ وہ سب دیوانے ہو کر چیخنے لگے اور اپنے کپڑے پھاڑنے لگے انہوں نے اپنی پگڑیاں اُتار پھینکیں اور آپ رضی اللہ تعالیٰ عنہ کے قدموں پر اپنے سر رکھ دیئے، مجلس میں ان کی چیخ و پکار سے ایسا شور برپا ہوا کہ میں نے خیال کیا کہ زلزلہ آ گیا ہے آخر حضور غوث الاعظم رضی اللہ تعالیٰ عنہ کو اُن کی حالت زار پر رحم آیا سب کو معاف فرمایا، پھر ایک ایک کو اٹھا کر اپنے سینے سے لگایا اور بتایا کہ تمہارا سوال یہ تھا اور اس کا جواب یہ ہے۔ اس واقعہ کی سارے بغداد میں دھوم مچ گئی جب علماء سے میں نے خود حقیقت حال معلوم کی تو انہوں نے بتایا کہ ہم جیسے ہی مجلس میں جا کر بیٹھے تو ہمارا علم سلب ہو گیا یہاں تک کہ جب حضور غوث الاعظم رضی اللہ تعالیٰ عنہ نے اپنے سینہ مبارک سے لگایا تو ہمارا علم واپس آ گیا اور ہمارے سوالات کے جوابات آپ رضی اللہ تعالیٰ عنہ نے عنایت فرمائے وہ اس قدر مدلل تھے کہ اس سے پیشتر ہمارے ذہن میں نہ تھے۔ (تفریح الخاطر، ص ۵۔ طبقات الکبریٰ، ج ۱ ص ۱۲۸۔ نزہۃ الخاطر، ص ۶۸)

آپ کے پُر اثر وعظ و نصیحت کا ہی اثر تھا کہ اہل بغداد جو کچھ عرصہ پہلے لہو و لعب و فتنہ انگیزیوں میں مبتلا تھے بدکاریوں اور بے ہودیوں کے غلیظ کچھڑ میں دھنسے ہوئے تھے اس پیکر رشد و ہدایت کا دامن تھام کر باہر نکل آئے اور آپ کے وعظ و نصیحت سے اپنے ظاہر و باطن کو چمکا ڈالا۔ حضور غوث الاعظم رضی اللہ تعالیٰ عنہ نے دستگیری کیا فرمائی کہ یہودی ہو یا نصرانی، بد عقیدہ ہو یا بد مذہب، گنہگار ہو یا بدکار، قاتل ہو یا لئیر، غرض ہر ایک آپ کے دامن رحمت میں آ کر تائب ہو جاتا آپ کے روحانی فیض سے ایک لاکھ فاسق و فاجر راہِ راست پر آئے اور ہزاروں بد مذہبوں نے اسلام قبول کر لیا۔ آپ کے مریدین عالم اسلام کے چپے چپے میں پھیل گئے اور یوں اسلام کی نورانی شعاعیں عراق، شام، عرب و ایران غرض تمام عالم میں پھیل گئیں۔ مسلسل نصف صدی تک طالبانِ فیض آپ سے روحانی فیض لیتے رہے اور یوں دین اسلام جو نحیف و کمزور ہو چکا تھا اور اس کی آب و تاب ماند پڑھنے لگی تھی آپ کے وعظ و نصیحت اور فیض روحانی کے سبب پوری آب و تاب کے ساتھ ایسا منور ہوا کہ تمام عالم اسلام منور ہو گیا۔

بغداد کے ایک سنسان راستے پر ایک نوجوان مسافر اپنی ذہن میں مگن چلا جا رہا تھا کہ اس نے راستے میں ایک جگہ ایک پریشان حال بوڑھے کو دیکھا جو نہایت نحیف و کمزور اور آخری سانسیں لے رہا تھا اس نوجوان کو بوڑھے کی اس حالت پر بہت رحم آیا اور اس دم توڑتے ہوئے ناتواں بوڑھے کو سہارا دینے کیلئے اپنا ہاتھ بڑھایا بوڑھے نے اپنا لرزتا کانپتا ناتواں ہاتھ نوجوان کی طرف بڑھادیا نوجوان نے بوڑھے کا ہاتھ کیا پکڑا دیکھتے ہی دیکھتے اس بوڑھے کی حالت بدلنے لگی اور اس میں تیزی سے طاقت و توانائی آنے لگی اور کچھ ہی لمحوں بعد وہ نحیف و ناتواں کمزور بوڑھا ایک صحت مند نوجوان میں بدل گیا اس کا چہرہ پھول کی مانند کھل گیا اور مسکرانے لگا اور آنکھیں زندگی کی روشنی سے جگمگانے لگیں وہ مسافر یہ منظر دیکھ کر سخت حیرت میں مبتلا ہو گیا اس کی اس حیرت کو دیکھ کر اس نوجوان نے مسکراتے ہوئے کہا، اے عبدالقادر! اس میں حیرت کی کوئی بات نہیں میں آپ کے نانا جان کا دین ہوں میری حالت خستہ و خراب ہو چکی تھی آپ کے ذریعے سے اللہ عزوجل نے نئی زندگی بخشی ہے دراصل آپ محی الدین ہیں۔

(خزینۃ الاصفیاء، ج ۱ ص ۹۴۔ سفینۃ الاولیاء، ص ۶۱۔ نجات الانس، ص ۶۰)

اس واقعہ سے یہ اندازہ لگانا مشکل نہیں کہ اللہ عزوجل نے آپ کی ذات اقدس کو نبوت کی نیابت جیسے عظیم منصب کیلئے پہلے ہی مہین لیا تھا چنانچہ اسی مقصد کے تحت آپ کی خاص تربیت فرمائی گئی اور اللہ عزوجل نے اپنے محبوب صلی اللہ تعالیٰ علیہ وسلم کی سنت و تعلیمات نورانی کے مطابق ہر طرح کی ظاہری و باطنی تکمیل فرمائی اور آپ کو خود محی الدین کے عظیم لقب سے سرفراز فرمایا اور حقیقتاً آپ اس عظیم لقب کے حقدار بھی ہیں کہ محی الدین کے معنی ہیں دین کو زندہ کرنے والا اور حقیقت بھی یہی ہے کہ دین اسلام جو دم توڑ رہا تھا آپ کے بابرکت وجود سے دوبارہ زندہ ہو گیا اور پورے عالم اسلام میں لوگ آپ کو محی الدین کے لقب سے پکارنے لگے اور آپ کو محی الدین تسلیم کرنے میں کوئی پس و پیش نہ کی۔ حضور غوث اعظم رضی اللہ تعالیٰ عنہ ہی وہ عارف کامل ہیں جنہوں نے روحانی اور نورانی تعلیمات و کاوشوں سے تاریک دلوں کو منور کر دیا، اپنے عظیم دینی کارناموں کے سبب لوگوں میں اسلام کی نئی روح پھونک دی، آپ نے جہاں تو حیدر بانی کا سبق عام کیا، وہیں عشق رسول صلی اللہ تعالیٰ علیہ وسلم سے لوگوں کے دلوں کو منور کیا، لوگوں کی اخلاقی اصلاح فرمائی اور شریعت و سنت کا درس دیا، دُنیا سے نفرت اور آخرت کی فکر کو عام کیا، معرفت الہی سے روشناس فرمایا اور تمام عالم اسلام میں اپنے فیوض و برکات جاری فرمادیئے۔

اللہ عز وجل کے مقرب و محبوب بندے جو اولیاء اللہ کہلاتے ہیں کائنات کی ہر شے پر اللہ عز وجل کے اذن سے دسترس و تصرف رکھتے ہیں اور جو کائنات میں ہے اس وسیع نظام سے خوب واقف ہوتے ہیں عام لوگ اس کائنات کے خفیہ نظام و معاملات اور اشیاء کے متعلق لاعلم ہوتے ہیں مگر یہ اولیاء اللہ اپنے رب عز وجل کے راز دار ہوتے ہیں جو ظاہر و باطن سب کی خبر رکھتے ہیں ان اولیاء اللہ کے بھی مختلف مراتب اور درجے ہوتے ہیں جن میں ابدال، اقطاب، غوث وغیرہ ہیں۔

غوث

رب عز وجل کا بہت ہی خاص اور مقرب بندہ ہوتا ہے جو تمام اولیاء اللہ پر فوقیت رکھتا ہے اور آپکی ذات قدرت الہی کا مظہر ہوتی ہے اس کا ہر قول اور ہر فعل اسمائے الہی کا مظہر ہوتا ہے اور اپنے اس امتیازی درجے کے سبب وہ معرفت الہی کے رازوں کو پالیتا ہے اس کی نظر لوح محفوظ پر بھی رہتی ہے اور وہ اسرار الہی کی تصویر بن جاتا ہے۔ سیدنا غوث الاعظم و سنگیر رضی اللہ تعالیٰ عنہ اس بلند و بالا درجہ غوثیت پر فائز ہیں جو کسی کو حاصل نہیں اور نہ ہوگا۔ یہاں تک کہ آپ اپنے اپنے وقتوں کے تمام غوث پر برتری اور امتیاز رکھتے ہیں اور بلاشبہ غوث الاعظم ہیں۔ خود حضور غوث الاعظم رضی اللہ تعالیٰ عنہ فرماتے ہیں، میں نے سعادت کبریٰ پالی، میں اسرار الہی ہوں، تمہارے لئے اللہ تعالیٰ کی حجت ہوں، زمینوں میں میرا ڈنکا بج رہا ہے، تمام شہر میرے حکم کے ماتحت ہیں، میں احوال کو سلب کر سکتا ہوں، متقدمین کے سورج غروب ہو گئے مگر میرا سورج بلندی اور عظمت کے آسمان پر ہمیشہ جلوہ افروز رہے گا، انسان جن سب کے مشائخ ہوتے ہیں مگر میں شیخ کل ہوں، مجھے اللہ نے اپنی نگاہ خاص میں رکھا ہے، مجھے میرا رب فرماتا ہے، اے عبدالقادر! تمہیں میری قسم یہ چیز کھا لو، تمہیں میری قسم ہے یہ چیز پی لو۔ جب میں گفتگو کرتا ہوں تو میرا رب فرماتا ہے، مجھے اپنی قسم تم سچ کہتے ہو۔ میں قرب الہی کی بارگاہ میں تنہا ہوں میرا رتبہ تم سب سے برتر ہے اور ہمیشہ کیلئے برتر ہے۔ جس شخص نے اپنے آپ کو میرے سے منسوب کیا اور میرے عقیدت مندوں میں شامل ہوا اللہ پاک اُسے قبول فرما کر اپنی رحمت سے نوازتا ہے میرے سارے محبین جنت میں داخل کئے جائیں گے یہ اللہ تعالیٰ نے مجھ سے وعدہ فرمایا ہے۔ (ماخوذ از قصیدہ غوثیہ)

الغرض غوث الاعظم اولیاء اللہ میں وہ امتیازی شان رکھتے ہیں جو کسی کو حاصل نہیں ہر ولی آپ کے زیر سایہ ہے اور رہے گا آپ کی نسبت ہی کسی ولی اور عارف کو منصب ولایت پر فائز کر سکتی ہے آپ کی نسبت کے بغیر یہ درجہ کسی کو حاصل ہو ہی نہیں سکتا آپ حقیقتاً پیران پیر ہیں اور رہتی دنیا تک رہیں گے۔

سارے اقطاب جہاں کرتے ہیں کعبے کا طواف

کعبہ کرتا ہے طواف در والا تیرا

اللہ تعالیٰ نے آپ کو منصبِ غوثیتِ کبریٰ اور مقامِ تکوین عطا فرمایا اسی لئے آپ فرماتے ہیں اگر میرا مرید مشرق میں کہیں بے پردہ ہو جائے اور میں مغرب میں ہوں تو بھی میں اس کی ستر پوشی کرتا ہوں۔ (بجۃ الاسرار)

ایک اور جگہ ارشاد فرمایا، اے میرے مرید! میرا دامن مضبوطی سے پکڑ لے اور مجھ پر پورا اعتماد رکھ میں تیری حمایت دنیا میں بھی کروں گا اور قیامت کے دن بھی۔

آپ کے درجہ غوثیت کی بلندی کا اندازہ آپ کے اس ارشادِ پاک سے بھی بخوبی ہو جاتا ہے کہ حضور غوثِ اعظم رضی اللہ تعالیٰ عنہ فرماتے ہیں، جو شخص خود کو میری طرف منسوب کرے اور مجھ سے عقیدت رکھے تو اللہ تعالیٰ اُسے قبول فرما کر اس پر رحمت فرمائے گا اگر اس کے اعمال مکروہ ہوں تو اُسے توبہ کی توفیق دے گا ایسا شخص میرے مریدوں میں سے ہوگا اور اللہ تعالیٰ نے اپنے فضل و کرم سے یہ وعدہ فرمایا ہے کہ میرے مریدوں، میرے سلسلے والوں، میرے پیروکاروں اور میرے عقیدت مندوں کو جنت میں داخل فرمائے گا۔ (اخبار الاخیار)

بارگاہِ غوثیت میں علمائے کرام و پیرانِ عظام کا خراجِ عقیدت

یہ ایک اہل حقیقت ہے حضور غوثِ اعظم رضی اللہ تعالیٰ عنہ غوثیت کے اعلیٰ و بلند ترین مرتبہ پر فائز ہیں جہاں کسی اور کی پہنچ ممکن نہیں۔ آپ کا فیض اس پوری کائنات میں جاری و ساری ہے اور ربِّ عزوجل کے اذن سے یہ کائنات آپ کے حکم کے ماتحت ہے۔ آپ کے درجہ فضیلت کی تصدیق و تائید تمام پیرانِ عظام، اولیائے کرام، علماء و مشائخ نے کی۔ وہ امام المحدثین شیخ عبدالحق محدث دہلوی ہوں یا امام ربانی حضرت مجدد الف ثانی، سلطان الہند خواجہ معین الدین چشتی اجمیری ہوں یا حضرت بہاؤ الدین زکریا ملتانی، حضرت قطب الاقطاب بختیار کاکی و حضرت خواجہ بہاؤ الدین نقشبند ہوں یا حضرت مخدوم علی احمد صابر کلیری و حضرت سلطان باہو، الغرض حضرت عبدالرحمن جامی ہوں یا امام اہلسنت احمد رضا محدث بریلوی، ہر کوئی آپ کی بارگاہِ غوثیت میں سر جھکائے ہوئے ہے اور اپنا آقا و مولیٰ جانتے ہوئے بارگاہِ الہی میں انہیں وسیلہ بنائے ہوئے ہے ان کے ارشادات و تعلیمات پر عمل پیرا ہوتا ہوا نظر آتا ہے۔ ان پیرانِ عظام و اولیائے کرام کا اعترافِ غوثیت و فضیلتِ غوثِ الاعظم کی چند جھلکیاں

ملاحظہ ہوں۔

امام المحدثین حضرت شیخ عبدالحق محدث دہلوی کا خراج عقیدت

حضرت شیخ عبدالحق محدث دہلوی، حضور غوث الاعظم رضی اللہ تعالیٰ عنہ کی فضیلت بیان کرتے ہوئے فرماتے ہیں، اللہ تعالیٰ نے آپ کو قطبیت کبریٰ اور ولایت عظیمہ کا مرتبہ عطا فرمایا یہاں تک کہ تمام عالم کے فقہاء علماء و طلباء اور فقراء کی توجہ آپ کے آستانہ مبارک کی طرف ہو گئی، حکمت و دانائی کے چشمے آپ کی زبان سے جاری ہو گئے اور عالم المملکوت سے عالم دنیا تک آپ کے کمال و جلال کا شہرہ ہو گیا اور اللہ تعالیٰ نے آپ کے ذریعے علامات قدرت و امارت اور دلائل و براہین کرامت آفتاب نصف النہار سے زیادہ واضح فرمائے اور جو دو عطا کے خزانوں کی کنجیاں اور قدرت و تصرفات کی لگائیں آپ کے قبضہ اقتدار اور دست اختیار کے سپرد فرمائیں تمام مخلوق کے قلب کو آپ کی عظمت کے سامنے سرنگوں کر دیا اور تمام اولیاء کو آپ کے قدم مبارک کے سائے میں دے دیا کیونکہ آپ اللہ تعالیٰ کی طرف سے اس منصب پر فائز کئے گئے تھے جیسا کہ آپ کا ارشاد ہے، میرا یہ قدم تمام اولیاء کی گردنوں پر ہے۔

امام المحمد ثین فرماتے ہیں، اگر دوسرے لوگ قطب ہیں تو یہ خلف صادق، قطب الاقطاب ہیں اگر دوسرے لوگ سلطان ہیں تو یہ خلف صادق شہنشاہ سلاطین ہیں اور آپ کا اسم گرامی شیخ سید سلطان محی الدین عبدالقادر جیلانی ہے جنہوں نے دین اسلام کو دوبارہ زندہ کیا اور طریقہ کفار کو ختم کر دیا اور نبی کریم صلی اللہ تعالیٰ علیہ وسلم کا بھی یہی ارشاد مبارک ہے کہ **الشیخ یحییٰ قطبیت** شیخ کامل زندہ کرتا ہے اور مارتا ہے۔

امام المحمد ثین مزید ارشاد فرماتے ہیں، غوث الثقلین کے معنی یہ ہیں کہ جنات اور انسان اسکی پناہ لیں چنانچہ میں یکس محتاج بھی انہیں کی پناہ کا طلب گار اور انہی کے دربار کا غلام ہوں مجھ پر ان کا کرم اور عنایت ہے اور ان کی مہربانیوں کے بغیر کوئی فریاد سننے والا نہیں ہے۔

مزید فرماتے ہیں، اُمید ہے کہ اگر کبھی راہ سے بھٹک جاؤں تو وہ راہبری کریں اور اگر ٹھوکر کھاؤں تو وہ مجھے سنبھالیں کیونکہ انہوں نے اپنے دوستوں کو یہ خوشخبری دی ہے کہ اللہ تعالیٰ نے میرے لئے ایک رجسٹر بنا دیا ہے جس میں میرے قیامت تک ہونے والے مریدوں کا نام لکھا ہوا ہے حکم الہی ہو چکا ہے کہ میں نے ان سب کی مغفرت فرما دی ہے۔ کاش! میرا نام بھی آپ کے مریدوں کے رجسٹر میں لکھا ہوا ہو پھر مجھے کوئی غم نہ ہوگا کیونکہ میری خواہش کے مطابق میرا کام پورا ہو گیا ہے میں نامراد بھی حضرت غوث الثقلین کا مرید بن گیا ہوں قبول کرنا یا انکار کر دینا ان کے ہاتھ میں ہے میں ان کے طلب گاروں میں ہوں

ان کا چاہنا ان کے اختیار میں ہے۔ (اخبار الاخیار)

امام ربانی حضرت مجدد الف ثانی رحمۃ اللہ تعالیٰ علیہ کا خراج عقیدت

امام ربانی حضرت مجدد الف ثانی رحمۃ اللہ تعالیٰ علیہ حضور غوث اعظم رضی اللہ تعالیٰ عنہ کو خراج عقیدت پیش کرتے ہوئے ارشاد فرماتے ہیں، جس قدر خوارق حضور سید محی الدین جیلانی قدس سرہ سے ظاہر ہوئے، ویسے خوارق ان میں کسی سے ظاہر نہیں ہوئے۔ (مکتوبات شریف دفتر اول حصہ سوم صفحہ ۱۲۰)

مزید ارشاد فرماتے ہیں، حضرت سیدنا علی کرم اللہ وجہہ الکریم اسی راہ (ولایت) سے داخل ہونے والوں کے پیشوا ہیں گویا حضرت علی کرم اللہ وجہہ الکریم کا قدم آنحضرت صلی اللہ تعالیٰ علیہ وسلم کے قدم مبارک پر ہے اور حضرت فاطمہ زہرا و حضرات حسنین رضی اللہ تعالیٰ عنہم بھی اسی مقام پر ان کے ساتھ شامل ہیں ان کے بعد یہ منصب بالترتیب بارہ اماموں تک پہنچتا رہا یہاں تک کہ نوبت حضرت شیخ عبدالقادر جیلانی رضی اللہ تعالیٰ عنہ تک پہنچتی ہے اور یہ مرتبہ آپ کو مل گیا۔ مذکورہ بالا اماموں اور حضرت شیخ عبدالقادر جیلانی کے درمیان کوئی شخص اس مرتبہ پر نہیں اب جس قدر فیض و برکات تمام اقطاب اور ولیوں کو پہنچتے ہیں آپ ہی کے ذریعے پہنچتے ہیں ان کے مرکز فیض کے بغیر ولایت کا منصب کسی کو نہیں مل سکتا۔ (مکتوبات شریف دفتر اول حصہ سوم صفحہ ۱۲۰)

خواجہ خواجگان خواجہ معین الدین چشتی اجمیری رحمۃ اللہ تعالیٰ علیہ کا خراج عقیدت

﴿ خواجہ خواجگان خواجہ معین الدین چشتی اجمیری رحمۃ اللہ تعالیٰ علیہ دربارِ غوثیت میں یوں عرض کرتے ہیں ﴾

یا غوث معظم نور ہدی مختار نبی مختار خدا
سلطان دو عالم قطب علی حیراں زجلالت ارض و سما

صدق عہد صدیقی وشی، ورعدل و عدالت چوں عمری
اے کانِ حیا عثمان منشی مانند علی باوجود و سخا

در بزم نبی عالی شانی ستار عیوب مریدانی
در ملک ولایت سلطانی اے منبع فضل و جود و سخا

اقطاب جہاں در پیش درت افتادہ چو پیش شاہ و گدا
چو پائے نبی شد تاج سرت، تاج عہد عالم شد قامت

گر دادِ مسیح بہ مردہ رواں راوی تو بدیں محمد جان
عہد عالم محی الدین گویاں بر حسن و جماعت گشتہ فدا

حضرت شاہ ولی اللہ رحمۃ اللہ تعالیٰ علیہ کا خراج عقیدت

حضرت شاہ ولی اللہ رحمۃ اللہ تعالیٰ علیہ، غوثِ اعظم و نگیرِ رضی اللہ تعالیٰ عنہ کا مقامِ محبوبیت کا ذکر کرتے ہوئے ارشاد فرماتے ہیں،
حضرت غوثِ الاعظم کی اصل نسبت نسبتِ اویسیہ ہے جس میں بنتِ سکیفہ کی برکات شامل ہیں اس مقامِ محبوبیت کے ذریعے
ایسی تجلیاتِ الہی کا ظہور ہوتا ہے جن کی انتہا نہیں۔ (ہمعات)

حضرت خواجہ بہاؤ الدین نقشبند رحمۃ اللہ تعالیٰ علیہ کا خراج عقیدت

سلسلہ نقشبندیہ کے سردار حضرت خواجہ بہاؤ الدین نقشبند رحمۃ اللہ تعالیٰ علیہ حضورِ غوثِ اعظم کا بلند و بالا مرتبہ اور سب پر ان کی برتری
بیان کرتے ہوئے فرماتے ہیں:

سرورِ اولادِ آدم شاہ عبدالقادر است

بادشاہ ہر دو عالم شاہ عبدالقادر است

حضرت خواجہ بہاؤ الدین ذکریا ملتانی رحمۃ اللہ تعالیٰ علیہ کا خراج عقیدت

سرگروہ سہروردیان ہند حضرت خواجہ بہاؤ الدین زکریا ملتانی رحمۃ اللہ تعالیٰ علیہ حضور غوث الاعظم رضی اللہ تعالیٰ عنہ کی نیابت نبوت کے بارے میں فرماتے ہیں:

دستگیر بے کساں و چارہ بے چارگاں
شیخ عبدالقادر است آں رحمۃ اللعالمین

حضرت مولانا روم علیہ الرحمۃ

حضرت مولانا روم رحمۃ اللہ تعالیٰ علیہ قصیدہ غوثیہ میں کئے گئے حضور غوث الاعظم رضی اللہ تعالیٰ عنہ کے فضائل و مناقب سے بھرپور بلند و بانگ دعوؤں کی تائید و تصدیق کرتے ہوئے ارشاد فرماتے ہیں، فقیر کہتا ہے کہ قصیدہ غوثیہ شریف بھی اسی مقام قرب کی ایک خوددار آواز ہے جس کو غوث اعظم رضی اللہ تعالیٰ عنہ کے باطنی احوال کی اجمالی تفسیر سمجھنی چاہئے۔

حضرت خواجہ بندہ نواز گیسو دراز چشتی رحمۃ اللہ تعالیٰ علیہ

خانوادہ چشتیہ و چراغ حضرت خواجہ بندہ نواز گیسو دراز چشتی رحمۃ اللہ تعالیٰ علیہ بارگاہ غوثیت میں یوں عرض گزار ہیں:

یا قطب یا غوث اعظم یا ولی روشن ضمیر بندہ ام تا بند ام جز تو ندارم دستگیر
بر در درگاہ والا سالکم یا آفتاب خاطر ناشاد راکن شاد یا پیران پیر

حضرت امداد اللہ مہاجر مکی رحمۃ اللہ تعالیٰ علیہ

پیر طریقت حضرت امداد اللہ مہاجر مکی بارگاہ غوث الاعظم (رضی اللہ تعالیٰ عنہ) میں یوں التجا کرتے ہیں:

خداوند محقق شاہ جیلاں محی الدین غوث و قطب دوراں
بکن خالی مرا از ہر خیالے لیکن آں کہ زور پیدا است حالے

شیخ ابو البرکات رحمۃ اللہ تعالیٰ علیہ

شیخ موصوف اعتراف فرماتے ہوئے ارشاد فرماتے ہیں، حضرت غوث الاعظم رضی اللہ تعالیٰ عنہ کے اذن و اجازت کے بغیر کوئی ولی ظاہر اور باطن میں تصرف نہیں کر سکتا۔ (تحفہ قادریہ، ص ۱۶۵ از شاہ ابوالعالی)

علامہ عبد القادر الدین رحمۃ اللہ تعالیٰ علیہ

حضرت علامہ فرماتے ہیں، ہر زمانہ میں تمام قطب، غوث اور اولیاء اللہ آپ کی بابرکات سے مستفیض ہوتے رہیں گے۔
(تفریح الخاطر، ص ۳۸ مطبوعہ مصر)

حضرت مخدوم صابر کلیری رحمۃ اللہ تعالیٰ علیہ

حضرت صابر کلیری بارگاہ غوثیت میں یوں صدا لگاتے ہیں:

من آمد تو پیش تو سلطانِ عاشقاں	ذات تو ہست قبلہ ایمانِ عاشقاں
در ہر دو کون جز تو کے نیست دہگیر	دستم بگیر از محرم اے جانِ عاشقاں

حضرت قطب الدین بختیار کاکی چشتی رحمۃ اللہ تعالیٰ علیہ

حضرت قطب الدین رحمۃ اللہ تعالیٰ علیہ حضور غوث الاعظم رضی اللہ تعالیٰ عنہ کو خراج عقیدت پیش کرتے ہوئے ارشاد فرماتے ہیں:

قبلہ اہل صفا حضرت غوثِ اثنالین	دہگیر عہد جا حضرت غوثِ اثنالین
بے نواختہ دلم نیست کے آنکہ وہد	خستہ را جز تو دوا حضرت غوثِ اثنالین
خاک پائے تو بود روشنی اہل نظر	دیدہ را بخش ضیاء حضرت غوثِ اثنالین
مردہ دل گشتہ ام و نام تو محی الدین است	مردہ را زندہ نما حضرت غوثِ اثنالین

شیخ ماجد الکردی رحمۃ اللہ تعالیٰ علیہ

شیخ صاحب فرماتے ہیں کہ اس وقت روئے زمین پر کوئی ولی اللہ ایسا باقی نہ رہا جس نے آپ کے اعلیٰ مرتبہ کا اعتراف کرتے ہوئے اپنی گردن نہ جھکائی ہو۔ (ہجۃ الاسرار، ص ۹۔ قلائد الجواہر، ص ۹۴)

شیخ لولوا لامنی رحمۃ اللہ تعالیٰ علیہ

شیخ موصوف حضور غوث الاعظم رضی اللہ تعالیٰ عنہ کی تمام ولیوں پر برتری ظاہر کرتے ہوئے ارشاد فرماتے ہیں، میں نے (آپ کے ارشاد پر) مشرق و مغرب میں اولیاء اللہ کو اپنی گردنیں جھکاتے ہوئے دیکھا اور میں نے دیکھا ایک شخص نے گردن نہ جھکائی تو اس کا حال دگرگوں ہو گیا۔ (قلائد الجواہر، ص ۲۵)

حضرت سید احمد رفاعی رحمۃ اللہ تعالیٰ علیہ

حضرت رفاعی خود حضور غوث الاعظم رضی اللہ تعالیٰ عنہ کی شان و مرتبہ بیان کرتے ہوئے ارشاد فرماتے ہیں کہ کس میں قدرت ہے کہ شیخ عبدالقادر جیلانی کے رتبہ کے شایان شان مناقب بیان کرے وہ تو اس پائے کے بزرگ ہیں کہ انکے ایک جانب شریعت کا دریا اور دوسری جانب حقیقت کا دریا موجزن ہے جس میں چاہتے ہیں وہ غوطہ زن ہو جاتے ہیں۔ (غزیرۃ الاصفیاء، ج ۱ ص ۹۸۔

اخبار الخیار، ص ۱۷۔ طبقات الکبریٰ، ج ۱ ص ۱۲۶)

حضور غوث الاعظم رضی اللہ تعالیٰ عنہ کی ذات و صفات

حضور غوث الاعظم رضی اللہ تعالیٰ عنہ اسلامی احکامات اور سنتِ مصطفیٰ صلی اللہ تعالیٰ علیہ وسلم کی عملی تصویر تھے اور نہ صرف شریعت بلکہ طریقت میں بھی اپنی مثال آپ تھے آپ کی پوری زندگی پر نظر ڈالی جائے تو آپ کا ہر کام چلنا پھرنا، سونا جاگنا، کھانا پینا، بات کرنا صرف اور صرف اپنے رب عزوجل کی رضا و خوشنودی حاصل کرنے کیلئے تھا۔

آپ نہایت خوش اخلاق و خوش گفتار، وسیع القلب و وسیع الذہن، مہربان، مشفق، وعدہ نبھالے والے بڑوں کی عزت و احترام کرنے والے اور چھوٹوں پر شفقت و محبت سے پیش آنے والے سلام میں ہمیشہ پہل کرنے والے تھے۔

آپ کی سیرت ملاحظہ کی جائے تو معلوم ہوگا کہ آپ کی ساری زندگی میں کبھی کوئی نماز قضا نہیں ہوئی یہاں تک کہ کبھی کوئی نماز جماعت کے ساتھ بھی قضا نہیں ہوئی آپ نے چالیس سال تک عشاء کے وضو سے فجر کی نماز ادا کی اور پندرہ سال تک آپ کا یہ معمول تھا کہ عشاء کی نماز کے بعد قرآن مجید کی تلاوت شروع کرتے اور فجر سے پہلے پہلے سارا کلام پاک ختم فرما لیتے۔ آپ ہمیشہ روزے سے رہتے اور اتنی کثرت کیساتھ نوافل ادا فرماتے کہ آپ کے پاؤں مبارک پر سوجن آجاتی آپ نے ساری زندگی کبھی جھوٹ نہیں بولا نہ ہی کبھی شیطان آپ پر قابو پاسکا۔

کوئی بیمار ہو جاتا تو فوراً عیادت کیلئے اُس کے گھر تشریف لے جاتے۔ آپ بہت ہی نرم دل اور خدا ترس تھے کسی سائل کو کبھی منع نہ فرماتے اگر آپ کے پاس دو جوڑے ہوتے تو ایک جوڑا کسی غریب کو ہدیہ کر دیا کرتے۔ ناداروں، غریبوں، کمزوروں کے ساتھ اٹھتے بیٹھتے ان کی دلجوئی فرماتے ان کے ساتھ بڑی عزت و اکرام کے ساتھ پیش آیا کرتے۔ آپ کا دسترخوان ہر ایک کیلئے وسیع رہتا آپ کی بڑی خواہش تھی کہ دنیا میں کوئی بھوکا نہ رہے۔

آپ فرماتے تھے، ساری دنیا کی دولت اگر میرے قبضے میں ہو تو میں بھوکوں کو کھانا کھلاؤں۔ ایک اور جگہ آپ نے ارشاد فرمایا، جب میں نے تمام اعمال کی چھان بین کی تو مجھے معلوم ہوا کہ سب سے بہتر عمل کھانا کھلانا اور حسن اخلاق سے پیش آنا ہے اور یہی عین سنتِ نبوی صلی اللہ تعالیٰ علیہ وسلم ہے۔

آپ نے فرمایا، کھانا کھلاؤ اور کثرت سے سلام کرو جس کو تم جانتے ہو اس کو بھی اور جس کو تم نہیں جانتے اس کو بھی کیونکہ اس سے محبت میں اضافہ ہوتا ہے۔

آپ بے حد خود دار تھے ساری زندگی کبھی کسی امیر کا کوئی تحفہ قبول نہیں کیا اور نہ ہی کبھی کسی امیر کو کسی غریب پر ترجیح دی۔ آپ کی صفائی و طہارت کا یہ عالم تھا کہ آپ کے جسم مبارک پر کبھی مکھی نہیں بیٹھی ہمیشہ باادب قبلہ رو بیٹھا کرتے اور سخت مجاہدوں اتنی عبادت و ریاضت عبادت و نفاست اور باکمال ذات و صفات کے باوجود آپ ہمیشہ خوفِ الہی سے لرزتے کانپتے رہتے اس خوفِ الہی کے سبب آپ کی آنکھوں میں بار بار آنسو آ جایا کرتے۔

آپ کو دنیا کے مال و دولت سے ذرہ برابر بھی محبت نہ تھی۔ مال، رُتبہ، عہدہ، امارت سے آپ نفرت فرمایا کرتے تھے کبھی کسی امیر و وزیر کی تعظیم میں کھڑے نہیں ہوئے نہ کسی حاکم کے بستر پر بیٹھے اور نہ ہی کسی بادشاہ کے دسترخوان پر کھانا کھایا۔

آپ کا ایک ایک لمحہ خدمتِ خلق کیلئے وقت تھا آپ کے مدرسے میں ایک دن میں چالیس چالیس ہزار تک نذر آتی لیکن شام تک غریبوں میں تمام دولت تقسیم کر دی جاتی۔

اپنے نفس کی خاطر آپ کبھی غصہ نہ فرماتے البتہ احکامِ الہی یا سنتِ نبوی صلی اللہ تعالیٰ علیہ وسلم کی خلاف ورزی ہرگز برداشت نہ کرتے اور حق گوئی میں کسی کی پرواہ نہ کرتے۔ نیکی کی دعوت پھیلانے اور برائیوں سے بچانے میں ہر دم کوشاں رہتے اور اس معاملے میں کسی کی امارت عہدے نام و نسب سے متاثر نہ ہوتے۔ (قلائد الجواہر، تحفۃ القادر، نزہۃ الخاطر، تفریح الخاطر، سفیۃ الاولیاء)

غرض یہ کہ امام شریعت و امام طریقت اپنی ذات و صفات، عادات و اخلاق کی خوبیوں میں اس کمال درجے کو پہنچے ہوئے تھے کہ ان کو بیان کرنا یا احاطہ کمال میں لانا کسی انسان کے بس کی بات نہیں۔

حضور غوث الاعظم رضی اللہ تعالیٰ عنہ کا حلیہ مبارک

حضور غوث الاعظم رضی اللہ تعالیٰ عنہ نورانی پیکر کے مالک تھے قد مبارک درمیانہ اور جسم اطہر سخت عبادت و ریاضت کے سبب کمزور تھا سینہ کشادہ تھا آپ کے چہرہ مبارک سے ایسی نورانی کرنیں پھوٹتی کہ نظر نہ ٹھہر پاتی پیشانی بلند لب شکفتہ رخسار نورانی تھے۔ ابرو باریک و پیوستہ اور ریش مبارک بڑی اور پُر نور تھی لب و لہجہ کسی قدر تیز اور پُر اثر اور جمال باریع تھا کہ لوگ دیکھتے ہی دل گرفتہ ہو جاتے، رنگ گندی اور پوری شخصیت ہیبت حق کی نورانی شعاعوں سے منور تھی۔

ظاہری وصال

حضور غوث الاعظم رضی اللہ تعالیٰ عنہ ربیع الثانی ۵۶۲ھ بمطابق ۱۱۶۶ء میں سخت بیمار ہو گئے اور اسی مہینے ۱۱ ربیع الثانی دوشنبہ کی رات بعد نمازِ عشاء اپنے خالق حقیقی سے جا ملے۔ وصال کے وقت آپ کی عمر شریف 91 سال تھی آپ کا وصال بغداد میں ہوا اور باب الازج میں مدفون ہوئے۔ وصال کے وقت انبیاء کرام و اولیائے عظام ملائکہ و جنات نے بھی آپ سے روحانی ملاقات کی۔ آپ نے خود فرمایا کہ بے شک میرے پاس تمہارے علاوہ کچھ اور حضرات بھی تشریف لائے ہیں ان کیلئے جگہ فراخ کر دو۔ ارواحِ مقربین کی آمد پر آپ ان کے سلام کا جواب بار بار دے رہے تھے۔ وفات کے وقت آپ نے اپنی اولاد سے فرمایا، میرے پاس سے ہٹ جاؤ بظاہر میں تمہارے پاس ہوں لیکن میرا دل اجنبی ہے۔ آپ کے صاحبزادے حضرت شیخ عبدالجبار فرماتے ہیں کہ وصال کے وقت میں نے عرض کی حضرت آپ کو کس جگہ درمخسوس ہوتا ہے فرمایا میرے تمام اعضاء درمخسوس کر رہے ہیں لیکن میرا دل بالکل ٹھیک ہے کیونکہ میرا دل خدا کے ساتھ ہے۔ یوم وصال آپ نے ایک طویل سجدہ کیا اور تمام مسلمانوں کیلئے بارگاہِ الہی میں دعائیں مانگیں۔ وصال کے وقت آپ نے اپنے بیٹے سید عبدالوہاب جیلانی رضی اللہ تعالیٰ عنہ کو وصیت فرمائی کہ

- ☆ اپنے نفس پر تقویٰ لازم رکھنا ☆ اللہ کے سوا کسی سے نہ ڈرنا ☆ توحید پر ثابت قدم رہنا
- ☆ یاد رکھو جو شخص اپنی ذات کو خدا کے سپرد کر دیتا ہے تو دنیا کی تمام چیزیں اس کی ملکیت میں دے دی جاتی ہیں۔

حضور غوث الاعظم رضی اللہ تعالیٰ عنہ آخری سانسوں تک ذکرِ الہی میں مشغول رہے سید موسیٰ رحمۃ اللہ تعالیٰ علیہ کا بیان ہے، آخری حالت میں بار بار فرماتے **تعذ زولم یودھا علی الصحۃ** اسکے بعد تین بار اللہ کہا اور اپنے خال حقیقی سے جا ملے۔ (انا اللہ وانا الیہ راجعون)

حضور غوث الاعظم رضی اللہ تعالیٰ عنہ کے وصال پاک کی خبر سنتے ہی لوگوں کا جم غفیر ہو گیا یہاں تک کہ آپ کے اہل خاندان آپ کا جنازہ مبارک دن کے وقت نہ اٹھا سکے لوگوں کا اس قدر ہجوم تھا کہ سڑک پر سے گزرنا مشکل تھا چنانچہ رات کے وقت آپ کی تجھیز و تکفین ہوئی لوگ جوق در جوق مزار اقدس پر فاتحہ خوانی کیلئے حاضر ہوتے یہاں تک کہ آج بھی آپ کا مزار مبارک مرجعِ خلایق ہے اور ہمیشہ رہے گا۔ (ابن اثیر رحمۃ اللہ تعالیٰ علیہ)

حضور غوث الاعظم رضی اللہ تعالیٰ عنہ کی چار بیویاں تھیں اور اولاد میں آپ کے ستائیس لڑکے اور بائیس لڑکیاں تھیں جن کی اولاد میں بھی خوب برکت ہوئی آپ کی ساری ہی اولاد فضل و کمال کے بلند درجے پر فائز ہوئی اور سب ہی مستجاب الدعوات ہوئے آپ کے صاحبزادے یوں تو سب ہی اپنے علم و کمال میں اعلیٰ و ارفع تھے مگر ان میں سے کچھ کو بہت ہی زیادہ شہرت حاصل ہوئی جن کے نام مبارک درج ذیل ہیں:-

- (۱) سیدنا سیف الدین عبدالوہاب (۲) شرف الدین سیدنا عیسیٰ (۳) سراج الدین ابوالفتح سیدنا عبدالجبار (۴) تاج الدین ابوبکر سیدنا عبدالرزاق (۵) ابواسحاق سیدنا ابراہیم (۶) ابوالفضل سیدنا محمد (۷) ابو عبدالرحمن سیدنا عبداللہ (۸) ابوزکریا سیدنا یحییٰ (۹) ضیاء الدین ابوالنصر موی (۱۰) شمس الدین سید عبدالعزیز (۱۱) سید صالح رحمۃ اللہ علیہم اجمعین (غنیۃ الطالبین، ص ۷۳۹)

حضور غوث الاعظم رضی اللہ تعالیٰ عنہ کی تصانیف

حضور غوث الاعظم رضی اللہ تعالیٰ عنہ نے دینی خدمات انجام دینے میں کوئی کسر نہ اٹھا رکھی اور رات دن اللہ عزوجل کی رضا و خوشنودی کے حصول کیلئے کوشاں رہتے آپ نے اپنی بے پناہ مصروفیت میں سے تصنیف کیلئے بھی وقت نکالا اور یہ اہم فریضہ انجام دیا ان گراں قدر تصانیف کی تعداد کا ذکر درج ذیل پیش کرنے کی سعادت حاصل کی جا رہی ہے:-

- (۱) فتوح الغیب (۲) غنیۃ الطالبین (۳) الفتح الربانی (۴) قصیدہ غوثیہ شریف (۵) مکتوبات محبوب سبحانی (۶) دیوان غوث الاعظم (۷) کبریت احمر۔ اس کے علاوہ بے شمار مواعظ و ملفوظات کا گراں بہا مجموعہ جو کتابی شکل میں موجود ہے۔

غرض یہ کہ علم و حکمت سے بھرپور آپ کی نورانی کتابیں اور آپ کا عارفانہ حقائق کا خزانہ اور اسرار الہی کا گنجینہ شاعرانہ کلام تمام مسلمانوں کیلئے قیمتی خزانے سے کم نہیں آپ کی ہر تصنیف و کلام و وعظ و ملفوظات ہر مسلمان کیلئے دُرِ نایاب ہے آپ کے ہر ہر لفظ سے حقائق و معرفت کا انکشاف ہوتا ہے اور یہ سب کا سب قیمتی تحریری خزانہ مسلمانوں کیلئے حُرّزِ جاں ہے۔

حضور غوث الاعظم رضی اللہ تعالیٰ عنہ کے شاعرانہ کلام کے چند شہ پارے

﴿ریح الثانی ۵۵﴾ کو عالم استغراق میں حضور غوث الاعظم رضی اللہ تعالیٰ عنہ نے یہ نورانی کیف و سرشاری لٹاتے اشعار بیان فرمائے ﴿

بے حجابانہ در آتا در کا شانہ سا
اے محبوب ہمارے خانہ دل میں بے پردہ چلا آ
کہ کسے نیست بجز درد تو در خانہ ما
کہ اس گھر میں تیرے درد کے سوا کوئی غیر نہیں
مرغ باغ ملکو تم دریں دیے خراب
اس ویران دنیا میں ہم باغ ملکوت کے بلبل ہیں
میشود نور تجلای خدا دانہ ما
ہمارا دانہ (غذا) نور الہی کی تجلیاں ہیں
تجی بہ شمع تجلای جمالش می سوخت
اپنے محبوب کے حسن و جمال کی شمع پر تجی جل مرا
دولت مے گفت زہے ہمت مردانہ ما
یہ ہمت مردانہ دیکھ کر خود محبوب بے ساختہ پکار اٹھا کہ شاباش

حضور غوث الاعظم رضی اللہ تعالیٰ عنہ عربی زبان کے ایک بے مثل و لا ثانی شاعر تھے اور انہوں نے اس تمام مگر شاعرانہ عظمتوں نعمتوں
صلاحیتوں کو اللہ عز و جل اور اس کے رسول صلی اللہ تعالیٰ علیہ وسلم کی خوشنودی و رضا کیلئے وقف کر دیا۔ دیوان غوث الاعظم آپ کے
ان ہی شاعرانہ عظمتوں اور علمی نعمتوں کے مجموعے کا نام ہے۔

حضور غوث الاعظم رضی اللہ تعالیٰ عنہ کے ملفوظات گرامی کی جھلک

☆ نزولِ تقدیر کے وقت حق تعالیٰ پر اعتراض کرنا دین کی موت ہے توحید کی موت ہے توکل اور اخلاص کی موت ہے ایمان والا قلب لفظ کیوں اور کس طرح کو نہیں جانتا وہ نہیں جانتا کہ بلکہ کیا ہے اس کا قول تو ہاں ہے۔ (مجلس ۳ شوال المکرم ۱۴۲۵ھ یکشنبہ بوقت صبح)

☆ احکام الہی پر کار بند ہو جا کاہل اور ست بن کر بے کار پڑا نہ رہ مبادا تجھے تیرا رب بتلائے عذاب کر دے کیونکہ رسول اللہ صلی اللہ تعالیٰ علیہ وسلم نے ارشاد فرمایا ہے کہ جب بندہ عمل میں کوتاہی کرتا ہے تو اللہ تعالیٰ اُسے فکر میں مبتلا کر دیتا ہے اہل وعیال کی فکر میں، روزگار کے اندر منافع کی کمی میں، اولاد کے نافرمان بن جانے میں، بیوی کے ساتھ باہم نفرت ہو جانے میں، وہ جدھر بھی جاتا ہے ٹھوکر کھاتا ہے یہ سب سزا ہے حق تعالیٰ کی اطاعت میں کوتاہی کرنے کی۔

☆ اپنے مال سے جو کچھ ہو سکے فقیروں کی غم خواری کرو اگر کسی چیز کے دینے کی طاقت ہو خواہ ذرا سا ہو یا بہت سی تو سائل کو واپس نہ کرو عطا کو محبوب سمجھنے میں حق تعالیٰ کی موافقت مت کرو شکر گزار بنو کہ اس نے تم کو اہل بنایا اور عطا پر قدرت بخشی۔ (مجلس ۵ شوال المکرم ۱۴۲۵ھ بروز سہ شنبہ)

☆ اے فقیر تو غنی بننے کی تمنا مت کر کیا عجب ہے کہ وہ تیری بربادی کا سبب ہو اور اے مبتلائے مرض تو تندرستی کی آرزو مت کر شاید وہ تیری ہلاکت کا سبب ہو صاحب عقل بن کر اپنے شمر کو محفوظ رکھ تیرا انجام محمود ہوگا قناعت کر اس پر جو تجھے حاصل ہو اور اس پر زیادتی کا خواہاں مت ہو اور مناسب ہے کہ عفو جرائم و عافیت دار بن اور دنیا و آخرت میں معافی کے بارے میں تیرا سوال اکثر رہے فقط اسی سوال پر قناعت کر فلاح پائے لوگ وہی ہیں جو اللہ عزوجل کی ڈالی ہوئی مصیبت و آفات پر صبر کرنے والے ہیں اس کی نعمتوں عطاؤں پر شکر کرنے والے ہیں اور اس کا ذکر کرتے رہتے ہیں اپنی زبان سے اور اپنے قلوب سے۔ (مجلس ۸ شوال المکرم ۱۴۲۵ھ بروز جمعہ)

☆ جناب رسول اللہ صلی اللہ تعالیٰ علیہ وسلم نے ارشاد فرمایا جس کیلئے خیر کا کوئی دروازہ کھولا جائے تو اُسے چاہئے کہ اس کو غنیمت سمجھے کیونکہ وہ نہیں جانتا کہ کب بند کر دیا جائے۔ صاحبو خوش ہو جاؤ اور غنیمت سمجھو زندگی کے دروازے کو جب تک کہ وہ کھلا ہے عنقریب بند کر دیا جائے گا۔ غنیمت سمجھو نیکو کاریوں کو جب تک کہ تم ان کے کرنے پر قادر ہو۔ غنیمت سمجھو توبہ کے دروازے کو اور اس میں داخل ہو جاؤ جب تک کہ وہ تمہارے لئے کھلا ہوا ہے۔ غنیمت سمجھو دعا کے دروازے کو کہ وہ تمہارے لئے کھلا ہوا ہے۔ غنیمت سمجھو اپنے دیندار بھائیوں کی روک ٹوک کے دروازے کو کہ وہ تمہارے لئے کھلا ہوا ہے (ورنہ پھر کوئی بھی تم کو بد اعمالیوں سے روکنے یا نصیحت کرنے والا نہیں) لوگو! بنا لو جس کو توڑ چکے ہو اور لو نادو جو کچھ لے چکو ہوا اپنے فرار اور بھاگنے سے تائب ہو کر لوٹ آؤ اپنے اللہ عزوجل کی طرف۔ (مجلس ۱۰ شوال المکرم ۱۴۲۵ھ بروز یکشنبہ)

☆ پہلے علم حاصل کرو اسکے بعد (عبادت و ریاضت کیلئے) گوشہ نشینی اختیار کرو کیونکہ جہالت کی وجہ سے (آدمی) اپنے کاموں کو سدھارنے کے بجائے بگاڑ لیتا ہے۔ پانچ وقت کی نماز کی پابندی کرو اور اپنی ہر نماز اس طرح ادا کرو گویا یہ تمہاری زندگی کی آخری نماز ہے جو شخص اپنے علم پر عمل کرتا ہے اللہ تعالیٰ اس کے علم کو وسیع کرتا ہے اور اُسے علم لدنی عطا فرماتا ہے۔ اس شخص کی صحبت اختیار کر جو تقویٰ اور علم میں تجھ سے بڑھ کر ہو اور نعمت کا شکر گزار بن جاوے نہ وہ تیرے ہاتھ سے چھین جائے گی۔

☆ کیا عجب ہے کہ کل کا دن اسی حالت میں آئے کہ تو سطح زمین سے غم اور قبر کے اندر موجود ہو بلکہ کیا عجب کہ اگلی ساعت میں ہی ایسا ہو جائے؟ کیا ٹھکانہ ہے غفلت کا تمہارے دل کس قدر سخت ہیں تم سر تا پا پتھر ہو کہ قرآن مجید تم پر پڑھا جاتا ہے پیغمبر کے ارشادات اور اگلوں کے حالات تمہیں سنائے جاتے ہیں مگر تم عبرت نہیں پکڑتے نہ بچتے ہو اور نہ اپنے اعمال بدلتے ہو۔ اے نوجوانوں! کیا تم نہیں دیکھتے کہ حق تعالیٰ تم کو بلا میں مبتلا کرتا ہے تاکہ تم توبہ کر لو مگر تم سمجھتے نہیں اور اڑے ہوئے ہو اس کی مصیبتوں پر بجز خاص خاص افراد کے جو شخص بھی بلا میں مبتلا ہوتا ہے اور اس کیلئے عذاب ہے نعمت نہیں اور گناہوں کی سزا ہے زیادتی درجات و کرامات نہیں۔ (مجلس ۱۲ ذیقعد ۵۴۵ھ بروز یکشنبہ)

☆ آخرت کو دنیا پر مقدم سمجھ دونوں میں نفع پائے گا اور جب تو دنیا کو آخرت پر مقدم سمجھے گا تو دونوں میں خسارہ اٹھائے گا یہ اس کی سزا ہوگی کہ اس میں کیوں مشغول ہو جس کا تجھ کو حکم نہ تھا جب تو دنیا کے ساتھ مشغول نہ ہوگا تو حق تعالیٰ اس پر اعانت فرما کر تیری مدد فرمائے گا اور تجھ کو دنیا لیتے وقت توفیق بخشے گا اور جب تو اس میں سے کچھ لے گا تو اس میں برکت عطا فرمائے گا مومن شخص دنیا بھی کماتا ہے اور آخرت بھی مگر دنیا صرف اسی قدر جتنے کی اس کو حاجت ہے وہ زیادہ مقدار میں دنیا حاصل نہیں کرتا نادان کا سارا اہتمام دنیا ہی دنیا ہے اور عارف کا سارا اہتمام آخرت ہی آخرت۔ جب دنیا کی معاش میں ایک روٹی تیرے سامنے آجائے اور تیرا نفس تجھ سے منازعت کرے (کہ اتنا کم کیوں لایا) اور خواہشات کا طالب ہو تو اس وقت اس شخص کے حال پر نظر کر جسے ٹکڑا بھی میسر نہیں۔ (مجلس ۱۳ ذیقعد ۵۴۵ھ بروز سہ شنبہ)

☆ روزہ رکھ اور جب افطار کرے تو اپنی افطاری میں سے کچھ فقراء کو بھی دیا کر تنہا مت کھا کیونکہ جو شخص تنہا کھاتا ہے اور دوسروں کو کھلاتا نہیں اس پر اندیشہ ہے محتاج اور بھیک منگا بن جائے گا۔ (افسوس کہ) تم سیر ہو کر کھاتے ہو حالانکہ تمہارے پڑوسی بھوکے ہیں اور دعویٰ یہ ہے کہ ہم مومن ہیں، تمہارا ایمان ہر گز صحیح نہیں۔ تم رسول اللہ صلی اللہ تعالیٰ علیہ وسلم کی اطاعت و تابعدار کا دعویٰ کس طرح کرتے ہو حالانکہ آپ صلی اللہ تعالیٰ علیہ وسلم کی مخالفت اپنے اقوال و افعال سے کرتے رہتے ہو۔ میں تجھے کہوں گا یا تو اسلام کی تمام شرائط کا پابند ہو ورنہ یوں مت کہہ کہ میں مسلمان ہوں۔ اسلام کی شرائط بجا لاؤ اللہ تعالیٰ کے سامنے گردن جھکانے اور سب کچھ اس کے حوالے کرنے کو اختیار کر آج تو مخلوق کی غم خواری کر کل کو حق تعالیٰ اپنی رحمت سے تیری غم خواری فرمائے گا تو رحم کر زمین والوں پر حق تعالیٰ تجھ پر رحم کرے گا۔ (مجلس ۱۶ ذیقعد ۵۴۵ھ بروز یکشنبہ)

☆ صاحبو! جناب رسول اللہ صلی اللہ تعالیٰ علیہ وسلم نے ارشاد فرمایا کہ آنکھیں بھی زنا کیا کرتی ہیں اور ان کا زنا نامحرموں کی طرف نگاہ کرتا ہے۔ (اے مخاطب) تیری آنکھ نامحرم عورتوں اور لڑکوں کو دیکھ دیکھ کر کتنا کچھ زنا کرتی ہیں کیا تو نے حق تعالیٰ کا ارشاد نہیں سنا کہ (اے محمد صلی اللہ تعالیٰ علیہ وسلم) کہہ دو مومنین سے کہ اپنی نگاہیں جھکائے رکھیں۔ اے فقیر اپنے فقر پر صابر رہ کہ دنیا کا فقر ختم ہو جائیگا کہ جناب رسول اللہ صلی اللہ تعالیٰ علیہ وسلم نے حضرت عائشہ صدیقہ رضی اللہ تعالیٰ عنہا سے فرمایا، اے عائشہ (رضی اللہ تعالیٰ عنہا)! دنیا کی تنگی کا گھونٹ آخرت کی لذت کے شوق میں پی جاؤ (کہ یہاں کی تنگی وہاں کے عیش کا وسیلہ ہے) صاحبو! دنیا ختم ہو رہی ہے اور عمریں فنا ہو رہی ہیں اور آخرت تمہارے قریب آگئی اور تمہیں اس کی متعلق فکر نہیں بلکہ تمہاری ساری فکر دنیا اور اس کے جمع کرنے کیلئے ہے۔ (مجلس ۱۱ جمادی الثانی ۱۲۵۵ھ بروز شنبہ)

☆ اللہ والوں کا شغل سخاوت اور مخلوق کی راحت کا سامان کرنا ہے وہ لوٹنے والے ہیں اور لٹانے والے ہیں کہ حق تعالیٰ کے فضل اور اس کی رحمت کو لوٹتے ہیں اور فقرائے مساکین پر جو تنگی میں مبتلا ہیں لٹا دیتے ہیں ان قرضداروں کی طرف سے جو اپنے قرض کے ادا کرنے سے عاجز ہیں ان کے قرض ادا کرتے ہیں ان کے پاس جو کچھ ہوتا ہے اس میں اپنے اوپر دوسروں کو ترجیح دیتے ہیں جو موجود نہیں ہوتا اس کے منتظر رہتے ہیں کہ (کب آئے اور کب خیرات کریں) یہ وہی ہیں جن کے ہاتھ میں دنیا ہوتی ہے اور وہ اس کو محبوب نہیں سمجھتے وہ دنیا کے مالک ہوتے ہیں دنیا ان کی مالک نہیں ہوتی دنیا ان کے پیچھے دوڑتی ہے اور وہ دنیا کے پیچھے نہیں دوڑتے وہ دنیا کو بانٹتے ہیں دنیا ان کو نہیں بانٹتی پس وہ دنیا میں تصرف کرتے ہیں دنیا ان پر تصرف نہیں کرتی اسی لئے جناب رسول اللہ صلی اللہ تعالیٰ علیہ وسلم نے فرمایا ہے، نیکو کار شخص کیلئے حلال مال بھی کیا نعمت ہے۔

اے عورتوں اور اے مردو! تم میں سے جس کے پاس ذرہ برابر افلاس ذرہ برابر تقویٰ اور ذرہ برابر بھی صبر اور شکر ہے اس کو فلاح نصیب ہوئی (مگر افسوس) میں تجھ کو مفلس و قلاش دیکھتا ہوں۔

رونی کل اولیاء یا غوث اعظم دستگیر (رضی اللہ تعالیٰ عنہ)

﴿ امیر اہلسنت حضرت علامہ مولانا محمد الیاس عطار قادری رضوی دامت برکاتہم العالیہ ﴾

رونی کل اولیاء یا غوث اعظم دستگیر

پیشوائے اصفیاء یا غوث اعظم دستگیر

آپ ہیں پیروں کے پیر اور آپ ہیں روشن ضمیر

آپ شاہ اتقیاء یا غوث اعظم دستگیر

اولیاء کی گردنیں ہیں آپ کے زیرِ قدم

یا امام الاولیاء یا غوث اعظم دستگیر

تھر تھراتے ہیں سبھی جنات تیرے نام سے

ہے ترا وہ دبدبہ یا غوث اعظم دستگیر

پیدا ہوتے ہی مہِ رمضان میں روزے رکھے

دودھ دن میں نہ پیا یا غوث اعظم دستگیر

جس طرح مُردے چلائے اس طرح مرشد مرے

مُردہ دل کو بھی چلا یا غوث اعظم دستگیر

اہلِ محشر دیکھتے ہی حشر میں یوں بول اٹھے

مرحبا صد مرحبا یا غوث اعظم دستگیر

آپ جیسا پیر ہوتے کیا غرض دَر دَر پھروں

آپ سے سب کچھ ملا یا غوث اعظم دستگیر

گو ذلیل و خوار ہوں بدکار و بدکردار ہوں

آپ کا ہوں آپ کا یا غوث اعظم دستگیر

راستہ پُر خار، منزل دُور، بنِ سُنسان ہے

المدد اے رہنما! یا غوث اعظم دستگیر

اُسیروں کے مشکل کشا غوث اعظم (رضی اللہ تعالیٰ عنہ)

﴿ مولانا حسن رضا خان بریلوی رحمۃ اللہ تعالیٰ علیہ ﴾

اُسیروں کے مشکل کشا غوثِ اعظم
فقیروں کے حاجت روا غوثِ اعظم

گھرا ہے بلاؤں میں بندہ تمہارا
مدد کے لئے آؤ یا غوثِ اعظم

ترے ہاتھ میں ہاتھ میں نے دیا ہے
ترے ہاتھ ہے لاج یا غوثِ اعظم

مریدوں کو خطرہ نہیں بحرِ غم سے
کہ بیڑے کے ہیں نا خدا غوثِ اعظم

تمہیں دکھ سنو اپنے آفت زدوں کا
تمہیں درد کی دو دوا غوثِ اعظم

بھنور میں پھنسا ہے ہمارا سفینہ
بچا غوثِ اعظم بچا غوثِ اعظم

جو دکھ بھر رہا ہوں جو غم سہ رہا ہوں
کہوں کس سے تیرے سوا غوثِ اعظم

زمانے کے دکھ درد کی رنج و غم کی
ترے ہاتھ میں ہے دوا غوثِ اعظم

اگر سلطنت کی ہوس ہو فقیر و
کہو شیائلہ یا غوثِ اعظم

نکالا ہے پہلے تو ڈوبے ہوؤں کو
اور اب ڈوبتوں کو بچا غوثِ اعظم

جسے خلق کہتی ہے پیارا خدا کا
اسی کا ہے تو لاڈلا غوثِ اعظم

کیا غور جب گیارہویں بارہویں میں
معنا یہ ہم پر کھلا غوثِ اعظم

تمہیں وصل بے فصل ہے شاہِ دیں سے
دیا حق نے یہ مرتبہ غوثِ اعظم

پھنسا ہے تباہی میں بیڑا ہمارا
سہارا لگا دو ذرا غوثِ اعظم

مشائخ جہاں آئیں بہر گدائی
وہ ہے تیری دولت سر غوثِ اعظم

مری مشکلوں کو بھی آسان کیجئے
کہ ہیں آپ مشکل کشا غوثِ اعظم

وہاں سر جھکاتے ہیں سب اونچے اونچے
جہاں ہے ترا نقشِ پا غوثِ اعظم

قسم ہے کہ مشکل کو مشکل نہ پایا
کہا ہم نے جس وقت یا غوثِ اعظم

مجھے پھیر میں نفسِ کافر نے ڈالا
بتا جائے راستہ غوثِ اعظم

کھلا دے جو مرجھائی کلیاں دلوں کی
چلا کوئی ایسی ہوا غوثِ اعظم

مجھے اپنی اُلفت میں ایسا گمادے
نہ پاؤں پھر اپنا پتا غوثِ اعظم

بچالے غلاموں کو مجبور یوں سے
کہ تو عبدالقادر ہے یا غوثِ اعظم

دکھادے ذرا میری رُخ کی تجلی
کہ چھائی ہے غم کی گھٹا غوثِ اعظم

گرائے لگی ہے مجھے لغزشِ پا
سنبھالو ضعیفوں کو یا غوثِ اعظم

لپٹ جائیں دامن سے اس کے ہزاروں
پکڑ لے جو دامن تیرا غوثِ اعظم

سروں پر جسے لیتے ہیں تاج والے
تمہارا قدم ہے وہ یا غوثِ اعظم

دوائے نگا ہے عطائے سخائے
کہ شہ دردِ مالا دوا غوثِ اعظم

زہرِ روہرِ راہِ رویم بگرداں
سوئے خوشی راہم نما غوثِ اعظم

اُسیرِ کمند ہو ایم کر یما
بہ بخشائے بر حالِ ما غوثِ اعظم

فقیر تو چشمِ کرم از تو دارد
نگاہے بحالِ گدا غوثِ اعظم

کمر بست بر خونِ من نفسِ قاتل
اچھی برائے خدا غوثِ اعظم

گدا یم مگر از گدا یانِ شا ہے
کہ گو بندش اہلِ صفا غوثِ اعظم

ادھر میں پیا موری ڈولت ہے نیا
کہوں کاسے اپنی بتھا غوثِ اعظم

بیت میں کئی موری سگری عمریا
کرو مو پہ اپنی دیا غوثِ اعظم

بھیو دو جو بیکٹھ بگداد تو سے
ٹھہو موری نگری بھی آ غوثِ اعظم

کہے کس سے جاکر حسنِ اپنے دل کی
سنے کون تیرے سوا غوثِ اعظم

حضور غوث الاعظم رضی اللہ تعالیٰ عنہ سے نسبت کی بہاریں

حضور غوث الاعظم رضی اللہ تعالیٰ عنہ نے اپنے مرید کے بارے میں ایک جگہ ارشاد فرمایا:-

- ☆ اگر میرا مرید مشرق میں کہیں بے پردہ ہو جائے اور میں مغرب میں ہوں تو بھی میں اس کی ستر پوشی کرتا ہوں۔ (ہیچہ الاسرار)
- ☆ دوسری جگہ ارشاد فرمایا، اے میرے مرید! میرا دامن مضبوطی سے پکڑ لے اور مجھ پر پورا اعتماد رکھ میں تیری حمایت دنیا میں بھی کروں گا اور قیامت کے دن بھی۔

☆ حضور غوث الاعظم رضی اللہ تعالیٰ عنہ اپنی نسبت کے حوالے سے بیان فرماتے ہیں کہ جو شخص خود کو میری طرف منسوب کرے اور مجھ سے عقیدت رکھے تو اللہ تعالیٰ اُسے قبول فرما کر اس پر رحمت فرمائے گا اگر اس کے اعمال بُرے ہوں تو اسے توبہ کی توفیق دے گا ایسا شخص میرے مریدوں میں سے ہوگا اور اللہ تعالیٰ نے اپنے فضل و کرم سے یہ وعدہ فرمایا ہے کہ میرے مریدوں، میرے سلسلے والوں، میرے پیروکاروں اور میرے عقیدت مندوں کو جنت میں داخل فرمائے گا۔

☆ حضور غوث الاعظم رضی اللہ تعالیٰ عنہ اپنے مریدوں کی شان بیان فرماتے ہوئے ارشاد فرماتے ہیں مجھے اپنے پروردگار کی قسم ہے کہ میرا ہاتھ اپنے مرید پر ہے میں اپنے مرید پر اس طرح چھایا ہوا ہوں جس طرح زمین کا سایہ ہے مجھے اپنے پروردگار کے عزت و جلال کی قسم ہے کہ میرا قدم اس وقت تک جنت کو نہیں اٹھے گا جب تک کہ میں سارے مریدوں کو جنت میں داخل نہ کرالوں۔

☆ حضور غوث الاعظم رضی اللہ تعالیٰ عنہ سے ایک مرتبہ شیخ ابوالقاسم عمر بن ازہر رحمۃ اللہ تعالیٰ علیہ نے دریافت فرمایا کہ اگر کوئی شخص آپ کا ذکر زبان پر لائے لیکن اسے نہ تو آپ سے بیعت نصیب ہوئی ہو نہ خرقہ ملا ہو نہ خلافت عطا ہوئی ہو تو کیا وہ بھی اس زمرے میں آئیگا تو حضرت غوث الاعظم رضی اللہ تعالیٰ عنہ نے ارشاد فرمایا، جو شخص صرف میرے نام سے نسبت رکھے گا یا مجھ سے دل حسن اعتقاد رکھے گا اللہ تعالیٰ اس کی توبہ قبول فرمائے گا خواہ وہ مجھ سے کتنی ہی دور کیوں نہ ہو۔ اپنے پروردگار کی قسم! مجھ سے اللہ عز و جل نے وعدہ فرمایا ہے کہ وہ میرے دوستوں، محبت کرنے والوں، نام پکارنے والوں اور حسن اعتقاد رکھنے والوں کو جنت میں داخل فرمائے گا۔ (ہیچہ الاسرار)

☆ اپنے مریدوں کو حضور غوث الاعظم رضی اللہ تعالیٰ عنہ مرثدہ جانفزا سنا تے ہوئے فرماتے ہیں، قیامت تک میرے مریدوں سے جو گھوڑے پر سوار ہو اور پھسل پڑے میں اس کی مدد کرتا ہوں اور فرمایا کہ ہر زمانے میں میرا ایک زبردست مرید ہوتا ہے کہ اس کا مقابلہ نہیں کیا جاسکتا ہر لشکر میں ایک سلطان ہے کہ اس کی مخالفت نہیں کی جاسکتی اور ہر مرتبہ میں میرا ایک خلیفہ ہے جو معزول نہیں کیا جاسکتا۔ (اخبار الخیار)

☆ سیدنا غوث الاعظم رضی اللہ تعالیٰ عنہ فرماتے ہیں کہ جس نے کسی مشکل اور مصیبت میں مجھ سے فریاد کی وہ مصیبت جاتی رہی اور جس نے کسی سختی میں میرا نام پکارا وہ سختی دور ہوگئی اور جو میرے وسیلے سے اللہ عزوجل کی بارگاہ میں اپنی حاجت پیش کرے گا وہ حاجت پوری ہوگی۔

☆ ایک اور جگہ ارشاد فرمایا، جس نے میری (غوث پاک کی) نیاز کا کھانا کھایا ہو یا میری مجلس میں شریک ہوا ہو یا میری زیارت کی ہو تو اللہ عزوجل اس کے عذاب قبر میں نرمی عطا فرمائے گا۔

☆ حضور غوث الاعظم رضی اللہ تعالیٰ عنہ ارشاد فرماتے ہیں، میرا مرید چاہے کتنا ہی گناہ گار ہو اُسے مرنے سے پہلے توبہ ضرور نصیب ہوگی۔

☆ ایک اور جگہ آپ رضی اللہ تعالیٰ عنہ کا ارشاد منقول ہے کہ آپ نے فرمایا، جس کسی کا میرے مدرسے سے گزر ہوا قیامت کے روز اس کے عذاب میں تخفیف ہوگی۔ (طبقات الکبریٰ)

☆ حضور غوث اعظم رضی اللہ تعالیٰ عنہ کی اپنے مریدوں پر رحمت و شفقت ملاحظہ ہو کہ آپ رضی اللہ تعالیٰ عنہ فرماتے ہیں، مجھے حدنگاہ تک وسیع دفتر دیا گیا ہے جس پر میرے مریدوں اور قیامت تک آنے والے احباب کے نام لکھے ہوئے ہیں اور مجھے یہ بشارت دی گئی ہے کہ ان سب کو تمہاری نسبت کی وجہ سے بخش دیا گیا ہے میں نے داروئے جہنم سیدنا مالک (علیہ السلام) سے جب استفسار کیا کہ کیا تمہارے پاس میرے احباب میں سے کوئی ہے؟ تو انہوں نے فرمایا نہیں۔ خدا کی قسم! میرا دستِ حمایت میرے مریدوں پر اس طرح چھایا ہوا ہے جس طرح آسمان زمین پر سایہ کناں ہے۔ اگر میرے مرید عالی مرتبہ نہ ہوں تو کوئی مضائقہ نہیں الحمد للہ میں تو اعلیٰ مرتبہ ہوں۔ (زبدۃ الآثار۔ تفریح الخاطر)

☆ حضور غوث الاعظم رضی اللہ تعالیٰ عنہ ارشاد فرماتے ہیں، اللہ عزوجل نے مجھ سے وعدہ فرمایا ہے کہ تیرے کسی مرید کو جہنم میں داخل نہیں کروں گا تو جو کوئی اپنے آپ کو میرا مرید کہے میں اسے قبول کر کے اپنے مریدوں میں شامل کر لیتا ہوں اور اس کی طرف اپنی توجہ رکھتا ہوں میں نے منکر نکیر سے اس بات کا عہد لیا ہے کہ وہ قبر میں میرے مریدوں کو نہیں ڈرائیں گے۔ (مزی النصوص)

گیارہویں شریف کی حقیقت و اہمیت

علامہ امام یافعی قادری رحمۃ اللہ تعالیٰ علیہ تحریر فرماتے ہیں، گیارہویں کی اصل یہ تھی کہ حضرت غوثِ صمدانی رضی اللہ تعالیٰ عنہ حضورِ پُور صلی اللہ تعالیٰ علیہ وسلم کے چالیسویں شریف کا ختم شریف ہمیشہ گیارہ ماہ ربیع الآخر کو کیا کرتے تھے وہ نیاز اتنی مقبول و مرغوب ہوئی کہ اس کے بعد آپ ہر ماہ کی گیارہ تاریخ کو حضور صلی اللہ تعالیٰ علیہ وسلم کا ختم شریف دلانے لگے آخر رفتہ رفتہ یہی نیاز خود حضور غوثِ پاک رضی اللہ تعالیٰ عنہ کی گیارہویں شریف مشہور ہو گئی آج کل لوگ آپ رضی اللہ تعالیٰ عنہ کا عرس مبارک بھی گیارہ تاریخ کو کرتے ہیں۔ (قدوة الناظرہ و خلاصۃ المفازہ)

گیارہویں شریف دراصل اس ختم شریف (جس میں چند اعمال خیر انجام دیئے جاتے ہیں) کا نام ہے جو حضور غوثِ پاک رضی اللہ تعالیٰ عنہ اپنے آقا و مولیٰ صلی اللہ تعالیٰ علیہ وسلم کیلئے کیا کرتے تھے یہاں تک کہ اللہ عزوجل نے آپ رضی اللہ تعالیٰ عنہ کے اس صدق و شوق کو قبول فرمایا کہ آپ کے وصال کے بعد گیارہ تاریخ آپ کے عرس مبارک کیلئے مخصوص ہو گئی۔

چنانچہ حضرت محمد بن جیون فرماتے ہیں، دیگر مشائخ کا عرس تو سال کے آخر میں ہوتا ہے لیکن غوث الاعظم رضی اللہ تعالیٰ عنہ کی یہ امتیازی شان ہے کہ بزرگانِ دین نے آپ کا عرس مبارک ہر مہینے کی گیارہ تاریخ کو مقرر فرما دیا ہے۔ (وجیز القراء، ص ۸۳)

امام المحمد شین حضرت شیخ عبدالحق محدث دہلوی رحمۃ اللہ تعالیٰ علیہ فرماتے ہیں، ہم نے اپنے امام و سردار، عارف کامل، شیخ عبدالوہاب قادری متقی قدس سرہ کو حضرت غوثِ اعظم رضی اللہ تعالیٰ عنہ کے یوم عرس (یعنی گیارہویں شریف) کی محافظت و پابندی فرماتے دیکھا ہے علاوہ ازیں ہمارے شہروں میں ہمارے دیگر مشائخ کے نزدیک بھی گیارہویں شریف مشہور و متعارف ہے۔

پیشک ہمارے ملک (ہندوستان) میں آج کل (عرس مبارک غوثِ پاک یعنی گیارہویں شریف کی) گیارہویں تاریخ مشہور ہے کہ امام عبدالوہاب متقی رحمۃ اللہ تعالیٰ علیہ اور اُنکے مشائخ بھی اسی تاریخ کو گیارہویں شریف کا ختم دلایا کرتے تھے۔ (ثبت السنۃ، ۱۲۳۲ تا ۱۲۷۱)

اسی طرح استاد المحمد شین حضرت شاہ عبدالعزیز محدث دہلوی رحمۃ اللہ تعالیٰ علیہ فرماتے ہیں، حضرت غوثِ پاک رضی اللہ تعالیٰ عنہ کے روضہ مبارک پر گیارہویں تاریخ کو بادشاہ اور شہر کے اکابر وغیرہ جمع ہوتے نمازِ عصر کے بعد مغرب تک قرآن شریف کی تلاوت کرتے اور سرکار غوثِ پاک رضی اللہ تعالیٰ عنہ کی شان میں قصائد اور منقبت پڑھتے مغرب کے بعد سجادہ نشین درمیان میں تشریف فرما ہوتے اور ان کے آس پاس مریدین حلقہ بنا لیتے اور ذکر جہر شروع ہوتا اسی حالت میں بعض پر وجدانی کیفیت طاری ہو جاتی اس کے بعد طعام و شیرینی جو نیاز ہوتی تقسیم کی جاتی اور نمازِ عشاء پڑھ کر لوگ رخصت ہوتے۔

ان مذکورہ روایات سے معلوم ہوا کہ گیارہویں شریف کا اہتمام کرنا ہمارے اسلاف کا طریقہ رہا ہے اور علماء صلحاء نے گیارہویں شریف کے اہتمام کو ہمیشہ محبوب و مرغوب رکھا ہے اور اپنے معتقدین کو بھی فرمایا کہ گیارہویں شریف جیسے محمود و مستحسن فعل پر اپنے اسلاف کی پیروی کریں کہ ارشاد نبوی صلی اللہ تعالیٰ علیہ وسلم ہے، **ما راہ المؤمنین حسنا فهو عند اللہ حسن** جس چیز کو مسلمان اچھا سمجھیں وہ چیز اللہ تعالیٰ کے نزدیک بھی اچھی ہے اور پھر گیارہویں شریف محبوب و مستحسن عمل کیوں نہ قرار دی جائے کہ اس میں وہ اعمال انجام دیئے جاتے ہیں جو اللہ عزوجل کے قرب و رضا اور رسول اللہ صلی اللہ تعالیٰ علیہ وسلم کی خوشنودی اور حصول خیر و برکت اور حصول اجر و ثواب کا ذریعہ ہیں مثلاً گیارہویں شریف کی تقریب میں قرآن شریف کی تلاوت کی جاتی ہے جس کے بارے میں حدیث پاک میں فرمایا گیا کہ قرآن مجید پڑھنے والے کو ہر حرف کے بدلے دس نیکیاں عطا کی جاتی ہیں یعنی اگر قاری پڑھے اَلَمْ تَوَالَفْ پَر دس لام پَر دس اور مِم پَر دس نیکیاں عطا کی جاتی ہیں۔

اسی طرح گیارہویں شریف میں دُرود و سلام پڑھا جاتا ہے اور بے شمار احادیث مبارکہ ہیں جن میں دُرود و سلام پڑھنے کے فضائل بیان فرمائے گئے ہیں۔ حدیث مبارکہ ہے، جو شخص ایک مرتبہ دُرود پاک پڑھتا ہے اللہ عزوجل اُسے دس نیکیاں عطا فرماتا ہے، دس گناہ مٹاتا ہے، دس درجات بلند فرماتا ہے اور بیس غزوات میں شمولیت کا ثواب عطا فرماتا ہے۔

یہی نہیں بلکہ گیارہویں شریف میں ذکر کی مجلس منعقد کی جاتی ہے جس میں کلمہ طیبہ اور دوسرے اذکار پڑھے جاتے ہیں وعظ و بیانات کے ذریعے فکر آخرت بیدار کی جاتی ہے گناہوں سے نفرت اور نیکیوں سے محبت سکھائی جاتی ہے، قبر میں جانے سے پہلے اس کی تیاری پر تیار کیا جاتا ہے، جنت کی دلفریب و خوشنما باتوں سے دل مسرور اور جہنم کی ہولناکیوں سے آگاہ کیا جاتا ہے یہی وہ ذکر کی مجلس ہیں جن کے بارے میں حدیث مبارکہ ہے کہ یہ ذکر کی مجالس جنت کے باغات ہیں۔

اسی طرح گیارہویں شریف میں ارواح اولیاء کرام بالخصوص حضور غوث الاعظم رضی اللہ تعالیٰ عنہ کو اور آپ رضی اللہ تعالیٰ عنہ کے وسیلے سے تمام ارواح کو ایصالِ ثواب کیا جاتا ہے۔ یہ ایصالِ ثواب بھی وہی ہے جو ہمارے آقائے نامدار، شفیع روزِ شمار صلی اللہ تعالیٰ علیہ وسلم کی سنتِ مبارکہ بھی ہے کہ حضرت عائشہ صدیقہ رضی اللہ عنہا سے روایت ہے کہ ایک صحابی نے حضور پاک صلی اللہ تعالیٰ علیہ وسلم سے عرض کی کہ میری ماں فوت ہو گئی ہے میرا گمان ہے کہ اگر وہ کچھ بولتی تو صدقہ کرتی تو کیا اگر میں اس کی طرف سے صدقہ کر دوں تو اُسے ثواب پہنچے گا؟ اس پر حضور پُر نور صلی اللہ تعالیٰ علیہ وسلم نے ارشاد فرمایا، ہاں۔

یہی نہیں بلکہ حضرت علامہ علی قاری رحمۃ اللہ تعالیٰ علیہ نے اپنے فتاویٰ میں یہ حدیث نقل فرمائی ہے، حضور اکرم صلی اللہ تعالیٰ علیہ وسلم کے صاحبزادے حضرت سیدنا براہیم رضی اللہ تعالیٰ عنہ کی وفات کا تیسرا دن تھا کہ حضرت ابوذر غفاری رضی اللہ تعالیٰ عنہ خدمت اقدس میں حاضر ہوئے ان کے پاس سوکھے چھوہارے، اونٹنی کا دودھ اور بھوکی روٹی تھی، ان چیزوں کو حضور صلی اللہ تعالیٰ علیہ وسلم کے سامنے رکھ دیا تو حضور صلی اللہ تعالیٰ علیہ وسلم نے ان پر ایک مرتبہ سورۃ فاتحہ اور تین بار سورۃ اخلاص پڑھی اور یہ دعا پڑھی، **اللہم صل علی محمد** **انت لها اهل و هو لها اهل** پھر اپنے ہاتھ اٹھائے اور چہرہ مبارک پر پھیرے اس کے بعد حضرت ابوذر غفاری رضی اللہ تعالیٰ عنہ سے فرمایا کہ ان چیزوں کو تقسیم کر دو اور ان کا ثواب میرے فرزند براہیم کو پہنچے۔

اس حدیث مبارک سے ہمیں معلوم ہوا کہ کھانے پر ختم شریف پڑھنا اور تقسیم فرمادینا سنت رسول (صلی اللہ تعالیٰ علیہ وسلم) ہے اور اس طعام و شیرینی کو تقسیم کرنے کا ثواب بھی ارواح کو پہنچتا ہے۔ چنانچہ گیارہویں شریف کے انعقاد کے موقع پر یہ مستحسن و محمود عمل کیا جاتا ہے جس کے ذریعے سنت کا ثواب بھی حاصل ہو جاتا ہے اور ارواح کو ثواب بھی پہنچ جاتا ہے۔

گیارہویں شریف کا انعقاد وہ مبارک عمل ہے جس کے ذریعے اس کا اہتمام کرنے والے کو غوث الاعظم رضی اللہ تعالیٰ عنہ کا خوب فیض حاصل ہوا کرتا ہے چنانچہ ارشاد غوث الاعظم ہے، جس نے کسی سختی میں میرا نام پکارا وہ سختی دور ہوگئی اور جو میرے وسیلے سے اللہ عز و جل کی بارگاہ میں اپنی حاجت پیش کرے گا وہ حاجت پوری ہوگی اور جس نے میری نیاز کا کھانا کھایا ہو یا میری مجلس میں شریک ہوا ہو یا میری زیارت کی ہو اللہ عز و جل اس کے عذاب قبر میں نرمی عطا فرمائے گا۔

چنانچہ چاہئے کہ ان بزرگان دین کے طریقے کی ہم بھی پیروی کریں اور رب عز و جل اور اس کے محبوب صلی اللہ تعالیٰ علیہ وسلم کی رضا و خوشنودی کے ساتھ ساتھ حضور غوث الاعظم رضی اللہ تعالیٰ عنہ سے خوب فیض حاصل کریں۔

شیطان اکثر لوگوں کے دلوں میں یہ وسوسہ پیدا کرتا ہے کہ اللہ عز وجل کے سوا کسی میں مُردے کو زندہ کرنے کی طاقت نہیں اس لئے حضور غوث الاعظم بھی (معاذ اللہ) مُردے کو زندہ نہیں کر سکتے اس سے متعلق واقعات جھوٹ پر مبنی ہیں۔ خدا نخواستہ اگر یہ وسوسہ آئے تو غور کر لیجئے کہ بے شک زندگی اور موت اللہ عز وجل کے اختیار میں ہے لیکن اللہ عز وجل کے اذن سے اس کے مقرب بندے مردوں کو زندہ کر سکتے ہیں اللہ عز وجل نے ہی انہیں یہ طاقت و قدرت عطا فرمائی ہے دیکھئے قرآن پاک میں سورہ آل عمران میں حضرت عیسیٰ علیہ السلام مریضوں کو شفا دینے اور مردوں کو زندہ کرنے کی طاقت کا اعلان فرما رہے ہیں:-

وابری الا کمہ و الار برص و احی الموتی باذن للہ (سورہ آل عمران: ۴۹)

اور میں شفا دیتا ہوں مادرزاد اندھوں اور سفید داغ والے (یعنی کوڑھی) کو اور میں مُردے چلاتا ہوں اللہ کے حکم سے۔

اس آیت کریمہ سے اچھی طرح واضح ہو گیا کہ اللہ عز وجل اپنے مقبول بندوں کو طرح طرح کے اختیارات سے نوازتا ہے اور یقیناً یہ عقیدہ کہ حضور غوث الاعظم رضی اللہ تعالیٰ عنہ بھی اللہ عز وجل کی عطا سے مُردے کو زندہ کر سکتے ہیں یقیناً حکم قرآن کے مطابق ہے اور ایک سچا مسلمان یقیناً قرآن کے ہر حکم پر یقین و اعتقاد رکھتا ہے۔ اسی طرح شیطان کی یہ بھی کوشش ہوتی ہے کہ وہ ذہن میں یہ وسوسہ بٹھادے کہ اللہ عز وجل کے سوا کسی سے مدد مانگنی ہی نہیں چاہئے کیونکہ جب اللہ عز وجل مدد کرنے پر قادر ہے تو پھر اور کسی سے مدد مانگیں ہی کیوں۔

جب ایسا وسوسہ آئے تو چاہئے کہ شیطان کے اس وار کو توڑ دیں اور دل میں یہ یقین و اعتقاد پیدا کریں کہ اللہ عز وجل نے کسی غیر سے مدد مانگنے کو ہرگز منع نہیں فرمایا۔ دیکھئے سورہ تحریم میں ارشادِ ربانی ہے:-

فا ان اللہ هو مولہ و جبریل و صالح المؤمنین و الملائکۃ بعد ذالک ظہیرہ (سورہ تحریم۔ رکوع نمبر ۱۹)

تو بے شک اللہ ان کا مددگار ہے اور جبرائیل (علیہ السلام) اور نیک ایمان والے اور اس کے بعد فرشتے مددگار ہوتے ہیں۔

اسی طرح ایک اور جگہ ارشاد ہوتا ہے:-

ان تنصرو اللہ ینصرکم (پ ۲۶۔ سورہ محمد: ۵)

اگر تم دین خدا کی مدد کرو گے اللہ تمہاری مدد کرے گا۔

اس آیت کریمہ پر غور کرنے سے واضح ہو جاتا ہے کہ اللہ عز وجل کے دین کی مدد کیلئے صرف اللہ عز وجل ہی کافی تھا لیکن یہ اللہ عز وجل کی منشاء ہے کہ اس کے دین کیلئے مسلمان مدد کریں۔ چنانچہ ثابت ہو گیا کہ اللہ عز وجل کے سوا اور لوگ بھی اللہ عز وجل کے اذن سے مدد کرنے پر قادر ہیں چنانچہ حضور غوث الاعظم رضی اللہ تعالیٰ عنہ جو کہ اللہ عز وجل کے مقرب اور خاص بندے ہیں اللہ عز وجل کی عطا سے مصیبت زدوں کی مصیبت دور کرنے اور حاجت مندوں کی حاجت پوری کرنے پر پوری قدرت و طاقت رکھتے ہیں

اگر شیطان دل میں یہ وسوسہ پیدا کرے کہ زندوں سے مدد مانگنا تو سمجھ میں آتا ہے مگر بعد مرنے کے بھلا مردہ کیا مدد کر سکتا ہے تو فوراً اس آیت کریمہ کے متعلق غور کریں جس میں اللہ عز وجل ارشاد فرماتا ہے:-

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ (پ ۲-البقرہ: ۳۰)

اور جو خدا کی راہ میں مارے جائیں انہیں مردہ نہ کہو بلکہ وہ زندہ ہیں ہاں تمہیں خبر نہیں۔

غور کیجئے کہ شہدائے کرام کا زندہ ہونا قرآن سے ثابت ہے اگر اب صرف ان لوگوں کو ہی زندہ مانیں جو لوہے کی تلوار سے راہ خدا میں مارے گئے تو پھر انبیاء کرام علیہم السلام اور سید الانبیاء صلی اللہ تعالیٰ علیہ وسلم کے بارے میں کیا کہیں گے؟ دیکھئے تفسیر روح البیان میں اس آیت کریمہ کی تفسیر بیان کی کہ جوگ لوگ عشق الہی کی تلوار سے مقتول ہوئے وہ اس میں داخل ہیں (یعنی وہ شہداء کی طرح زندہ ہیں۔)

اب اچھی طرح معلوم ہو گیا کہ راہ خدا میں مومن لوہے کی تلوار سے مارا جائے یا عشق الہی کی تلوار سے بہر حال شہید ہوتا ہے اور شہید کبھی نہیں مرتا بلکہ زندہ ہوتا ہے لہذا انبیاء کرام اور اولیائے کرام اس آیت کریمہ کی رو سے حیات ہیں اور پورا تصرف و اختیار رکھتے ہیں دیکھئے حضرت شاہ ولی اللہ محدث دہلوی غوث اعظم کی شان بیان کرتے ہوئے فرماتے ہیں، وہ شیخ محی الدین عبدالقادر جیلانی رحمۃ اللہ تعالیٰ علیہ ہیں لہذا کہتے ہیں کہ آپ رضی اللہ تعالیٰ عنہ اپنی قبر شریف میں زندوں کی طرف تصرف کرتے ہیں یعنی زندوں ہی کی طرح با اختیار ہیں۔ (ہمعات نمبر ۱۱)

چنانچہ شیطانی وسوسے کو جڑ سے کاٹ کر پھینک دیجئے اور اُسے بتا دیجئے کہ اللہ عز وجل کے مقرب بندے حضور غوث الاعظم رضی اللہ تعالیٰ عنہ اپنی قبر شریف میں حیات ہیں اور ہم مُردے سے نہیں بلکہ زندوں سے مدد مانگتے ہیں اور انہیں اپنا مشکل کشا اور حاجت روا مانتے ہیں اور ان کا یہ اختیار اللہ عز وجل کی عطا سے ہے کہ بغیر اللہ عز وجل کی عطا کے کوئی نبی یا ولی ذرہ دینے پر قادر نہیں۔ شیطان ایک وسوسہ دل میں یہ بھی ڈالتا ہے کہ غیب کا علم صرف اللہ عز وجل کو ہے غوث الاعظم کو غیب کی خبر کیسے ہو سکتی ہے (معاذ اللہ) تو جب ایسا وسوسہ دل میں پیدا ہو تو قرآن پاک کی اس آیت کریمہ پر نظر ڈال لیجئے جس میں حضرت عیسیٰ علیہ السلام کا اپنے علم غیب کے متعلق ارشاد ہے:-

وَأَنبِئُكُمْ بِمَا تَأْكُلُونَ وَمَا تَدْخُرُونَ فِي بُيُوتِكُمْ أَفَ لَا آيَةَ أَنْ كُنْتُمْ مُؤْمِنِينَ

اور تمہیں بتاتا ہوں جو تم کھاتے ہو اور جو اپنے گھروں میں جمع رکھتے ہو (سورہ آل عمران: ۴۹)

بیشک ان باتوں میں تمہارے لئے بڑی نشانی ہے اگر تم ایمان رکھتے ہو۔

دیکھئے اس آیت کریمہ سے اچھی طرح واضح ہو گیا کہ حضرت عیسیٰ علیہ السلام غیب کا علم رکھتے تھے کہ اعلان فرما رہے ہیں کہ جو کچھ تم کھاتے ہو اور جو کچھ بچا کر گھر میں رکھتے ہو مجھے معلوم ہو جاتا ہے۔ غور فرمائیے کہ یہ علم غیب نہیں تو اور کیا ہے؟

معلوم ہوا کہ اللہ عز وجل کی عطا سے اس کے مقرب بندے غیب کا علم رکھتے ہیں۔ یہ حقیقت ہے کہ اللہ عز وجل کا علم ذاتی ہے اور اس کے مقرب بندوں کا عطائی ہے جو انہیں اللہ تعالیٰ نے عطا فرمایا ہے بغیر اللہ عز وجل کے بتائے کوئی معمولی سا بھی علم رکھنے پر قادر نہیں چنانچہ حضور غوث الاعظم رضی اللہ تعالیٰ عنہ جو کہ سید الاولیاء ہیں اور اللہ عز وجل کے بہت ہی محبوب و خاص بندے ہیں اپنے رب کی عطا سے غیب کا علم جو کچھ اللہ عز وجل نے انہیں دیا، رکھتے ہیں۔ چنانچہ حضرت شیخ عبدالحق محدث دہلوی اخبار الاخیار میں حضور غوث الاعظم رضی اللہ تعالیٰ عنہ کا ارشاد نقل کرتے ہیں، اگر شریعت نے میرے منہ میں لگام نہ ڈالی ہوتی تو میں تمہیں بتا دیتا کہ تم نے گھر میں کیا کھایا ہے اور کیا رکھا ہے تمہارے ظاہر و باطن کو جانتا ہوں کیونکہ تم میری نظر میں شیشے کی طرح ہو۔

ایک اور جگہ ارشاد فرمایا، اللہ عز وجل کے تمام شہر میری نظر میں اس طرح ہیں جیسے رائی کا دانہ۔

سبحان اللہ! چنانچہ معلوم ہو گیا کہ اللہ عز وجل بڑی طاقت و قدرت والا ہے اور کوئی اس کا ہمسر نہیں البتہ اس نے اپنی عطا سے اپنے مقرب بندوں انبیاء عظام، اولیائے کرام کو تمام تر تصرف و اختیار عطا فرمایا ہے جس سے یہ مصیبت زدوں کی مصیبت دور کر سکتے ہیں حاجت مندوں کی حاجت پوری کر سکتے ہیں اور اللہ عز وجل جو کہ عالم الغیب ہے اس نے اپنی عطا سے اپنے بندوں کو بھی علم عطا فرمایا ہے جسکے سبب سے یہ مقرب بندے اگلے پچھلے ظاہر پوشیدہ تمام تر حالات و واقعات سے خوب واقف و باخبر ہیں۔

کرامت کیا ہے ؟

کرامت اُس خرق عادت کو کہتے ہیں جس کا تصور عقلاً محال ہو یعنی کسی بھی قسم کے ظاہری اسباب کے ذریعے اس کام کا کرنا یا اس بات کا ظہور پذیر ہونا ناممکن ہو۔ اللہ عز وجل کی عطا سے اولیاء کرام سے ایسی باتیں صادر ہو جاتی ہیں اسے ہی کرامت کہتے ہیں۔ نبی سے قبل از اعلان نبوت ایسی چیزیں ظاہر ہوں تو انہیں ارہاص کہتے ہیں اور بعد اعلان نبوت ظاہر ہوں تو معجزہ کہتے ہیں۔ عام مومنین سے اگر ایسی باتیں ظاہر ہوں اُسے معونت اور کسی ولی سے ظاہر ہوں تو کرامت کہتے ہیں اور اگر کسی کافر یا فاسق سے کوئی خرق عادت ظاہر ہو تو اُسے استدراج کہتے ہیں۔

حضور غوث الاعظم رضی اللہ تعالیٰ عنہ کی کرامات و حکایات

خانقاہ میں ایک باپردہ خاتون اپنے مٹے کو چادر میں لپیٹائے، سینے سے چمٹائے زار و قطار رو رہی تھی۔ اتنے میں ایک مدنی مناد دوڑتا ہوا آتا ہے اور ہمدردانہ لہجے میں اُس خاتون سے رونے کا سبب دریافت کرتا ہے۔ وہ خاتون روتے ہوئے کہتی ہے، بیٹا! میرا شوہر اپنے لختِ جگر کے دیدار کی حسرت لئے دنیا سے رخصت ہو گیا ہے۔ یہ بچہ اُس وقت پیٹ میں تھا اور اب یہی اپنے باپ کی نشانی اور میری زندگانی کا سرمایہ تھا۔ یہ بیمار ہو گیا میں اسے اسی خانقاہ میں دم کروانے لارہی تھی کہ راستے میں اس نے دم توڑ دیا۔ میں پھر بھی بڑی اُمید لے کر یہاں حاضر ہو گئی کہ اس خانقاہ والے بزرگ کی ولایت کی ہر طرف دھوم ہے اور ان کی نگاہِ کرم سے اب بھی بہت کچھ ہو سکتا ہے مگر وہ مجھے صبر کی تلقین کر کے اندر تشریف لے جا چکے ہیں۔ یہ کہہ کر وہ خاتون پھر رونے لگی۔ مدنی منے کا دل پگھل گیا اور اس رحمت بھری زبان پر یہ الفاظ کھیلنے لگے، محترمہ! آپ کا منٹا مرا ہوا نہیں بلکہ زندہ ہے، دیکھو تو سہی وہ حرکت کر رہا ہے۔ ڈکھیری ماں نے بے تابی کے ساتھ اپنے مٹے کی لاش پر سے کپڑا اٹھا کر دیکھا تو وہ سچ سچ زندہ تھا اور ہاتھ پیر ہلا کر کھیل رہا تھا۔ اتنے میں خانقاہ والے بزرگ اندر سے واپس تشریف لائے۔ بچے کو زندہ دیکھ کر ساری بات سمجھ گئے اور لاٹھی اٹھا کر یہ کہتے ہوئے مدنی منے کی طرف لپکے کہ تُو نے ابھی سے تقدیرِ خداوندی کے سربستہ راز کھولنے شروع کر دیئے ہیں! مدنی مناد وہاں سے بھاگ کھڑا ہوا اور وہ بزرگ اُس کے پیچھے دوڑنے لگے۔ مدنی منا یکا یک قبرستان کی طرف مُڑا اور بلند آواز سے پکارنے لگا، اے قبر والو! مجھے بچاؤ۔ تیزی سے لپکتے ہوئے بزرگ اچانک ٹھٹھک کر رُک گئے کیونکہ قبرستان سے تین سو مُردے اُٹھ کر اُسی مدنی منے کی ڈھال بن چکے تھے اور وہ مدنی مناد و رکھڑا اپنا چاند سا چہرہ چمکاتا مسکرا رہا تھا۔ اُس بزرگ نے بڑی حسرت کیساتھ مدنی منے کی طرف دیکھتے ہوئے کہا، بیٹا! ہم تیرے مرتبے کو نہیں پہنچ سکتے۔ اسلئے تیری مرضی کے آگے سر تسلیم خم کرتے ہیں۔ آپ جانتے ہیں وہ مدنی منا کون تھا؟ اُس مدنی منے کا نام عبدالقادر تھا اور آگے چل کر وہ غوث الاعظم کے لقب سے مشہور ہوئے اور وہ بزرگ ان کے نانا جان حضرت سیدنا عبداللہ صومعی رضی اللہ تعالیٰ عنہ تھے۔

کیوں نہ قاسم ہو کہ تو ابنِ ابو القاسم ہے کیوں نہ قادر ہو کہ مختار ہے بابا حیرا

ایک بار سرکارِ بغداد حضورِ سیدنا غوث الاعظم رضی اللہ تعالیٰ عنہ دریا کی طرف تشریف لے گئے۔ وہاں ایک نوے سال کی بڑھیا کو دیکھا جو زار و قطار رو رہی تھی۔ ایک مرید نے بارگاہِ غوثیت میں عرض کی، یا مہدی! اس ضعیفہ کا ایک اکلوتا خوبرو بیٹا تھا بے چاری نے اُس کی شادی رچائی دُلہا نکاح کر کے دُلہن کو اسی دریا میں کشتی کے ذریعہ اپنے گھر لارہا تھا کہ کشتی اُلٹ گئی اور دُلہا دُلہن سمیت ساری بارات ڈوب گئی۔ اس واقعہ کو آج بارہ برس گزر چکے ہیں مگر ماں کا جگر ہے بے چاری کا غم جاتا نہیں ہے۔ یہ روزانہ یہاں دریا پر آتی ہے اور بارات کو نہ پا کر رو دھو کر چلی جاتی ہے۔ حضور غوث الاعظم رضی اللہ تعالیٰ عنہ کو اس ضعیفہ پر بڑا ترس آیا۔ آپ رضی اللہ تعالیٰ عنہ نے اللہ عزوجل کی بارگاہ میں دعا کیلئے ہاتھ اٹھا دیئے۔ چند منٹ تک کچھ بھی ظہور نہ ہوا۔ بے تاب ہو کر بارگاہِ الہی عزوجل میں عرض کی یا اللہ عزوجل! اس قدر تاخیر کیوں؟ ارشاد ہوا، اے میرے پیارے! یہ تاخیر خلافِ تقدیر و تدبیر نہیں ہے۔ ہم چاہتے تو ایک حکمِ کُن سے تمام زمین و آسمان پیدا کر دیتے مگر ہمتھائے حکمت چھ دن میں پیدا کئے۔ بارات ڈوبے بارہ سال بیت چکے ہیں۔ اب نہ وہ کشتی باقی رہی ہے نہ ہی اس کی کوئی سواری۔ تمام انسانوں کا گوشت وغیرہ بھی دریائی جانور کھا چکے ہیں۔ ریزہ ریزہ کو اجزائے جسم میں اکٹھا کروا کر دوبارہ زندگی کے مرحلے میں داخل کر دیا ہے اب ان کی آمد کا وقت ہے۔ ابھی یہ کلام اختتام کو بھی نہ پہنچا تھا کہ یکا یک وہ کشتی اپنے تمام تر ساز و سامان کے ساتھ بمع دُلہا دُلہن و باراتی سطحِ آب پر نمودار ہو گئی اور چند ہی لمحوں میں کنارے آ گئی۔ تمام باراتی سرکارِ بغداد رضی اللہ تعالیٰ عنہ سے دعائیں لے کر خوشی خوشی اپنے گھر پہنچے۔ اس کرامت کو سن کر بے شمار گُفّار نے آ کر سیدنا غوث الاعظم رضی اللہ تعالیٰ عنہ کے دستِ حق پرست پر اسلام قبول کیا۔

(سلطان الاذکار فی مناقب غوث الابرار)

نکالا تھا پہلے تو ڈوبے ہوؤں کو اور اب ڈوبتوں کو بچا غوثِ اعظم

غوث پاک رضی اللہ تعالیٰ عنہ کا کنواں

ایک بار بغدادِ معلیٰ میں طاعون کی بیماری پھیل گئی اور لوگ دھڑا دھڑا مرنے لگے۔ لوگوں نے آپ رضی اللہ تعالیٰ عنہ کی خدمت میں اس مصیبت میں نجات دلانے کی درخواست پیش کی۔ آپ رضی اللہ تعالیٰ عنہ نے ارشاد فرمایا، ہمارے مدرسے کے ارد گرد جو گھاس ہے وہ کھاؤ اور ہمارے مدرسے کے کنوئیں کا پانی پیو، جو ایسا کرے گا وہ ان شاء اللہ عز وجل ہر مرض سے شفا پائے گا۔ چنانچہ گھاس اور کنوئیں کے پانی سے شفا ملنی شروع ہو گئی۔ یہاں تک کہ بغداد شریف سے طاعون ایسا بھاگا کہ پھر کبھی پلٹ کر نہ آیا۔ طبقات الکبریٰ میں آپ رضی اللہ تعالیٰ عنہ کا یہ ارشاد بھی نقل کیا گیا ہے، جس کسی کا میرے مدرسے سے گزر ہوا قیامت کے روز اس کے عذاب میں تخفیف ہوگی۔

گناہوں کے امراض کی بھی دوا دو مجھے اب عطا ہو شفا غوثِ اعظم

سٹر بار احتلام

سیدنا غوث الاعظم رضی اللہ تعالیٰ عنہ کا ایک مرید ایک ہی رات میں نئی نئی عورت کے سبب ستر بار مختلم ہوا۔ صبح غسل سے فارغ ہو کر اپنی پریشانی کی فریاد لیکر اپنے مرشدِ کریم حضور غوث الاعظم رضی اللہ تعالیٰ عنہ کی خدمت میں حاضر ہوا۔ قبل اسکے کہ وہ کچھ عرض کرے۔ سرکارِ بغداد رضی اللہ تعالیٰ عنہ نے خود ہی فرمایا، رات کے واقعہ سے مت گھبراؤ، میں نے رات لوح محفوظ پر نظر ڈالی تو تمہارے بارے میں ستر عورتوں کے ساتھ زنا کرنا مقدر تھا۔ میں نے بارگاہِ الہی عز وجل میں التجا کی کہ وہ تیری تقدیر کو بدل دے اور ان گناہوں سے تیری حفاظت فرمائے۔ چنانچہ ان سارے واقعات کو خواب میں احتلام کی صورت میں تبدیل کر دیا گیا۔ (زبدۃ الآثار)

ترے ہاتھ میں ہاتھ میں نے دیا ہے جرے ہاتھ ہے لاج یا غوثِ اعظم

ابوالمظفر نامی ایک تاجر نے حضور غوث الاعظم رضی اللہ تعالیٰ عنہ کے استاذِ مکرم حضرت سیدنا شیخ حماد رضی اللہ تعالیٰ عنہ کی بارگاہ میں حاضر ہو کر عرض کیا، حضور! میں سواشرفیاں اور اتنی ہی قیمت کا سامان لے کر تجارت کیلئے قافلہ کے ہمراہ ملک شام جا رہا ہوں۔ آپ سے دُعا کی درخواست ہے۔ سیدنا شیخ حماد رضی اللہ تعالیٰ عنہ نے فرمایا، تم اپنا سفر ملتوی کر دو۔ اگر گئے تو ڈاکو سارا مال بھی لوٹ لیں گے اور تمہیں بھی قتل کر ڈالیں گے۔ تاجر یہ سن کر بڑا پریشان ہوا۔ اسی پریشانی کے عالم میں واپس آ رہا تھا کہ راستے میں حضور غوث الاعظم رضی اللہ تعالیٰ عنہ مل گئے۔ پوچھا، کیوں پریشان ہو؟ اس نے سارا واقعہ کہہ سنایا۔ آپ رضی اللہ تعالیٰ عنہ نے ارشاد فرمایا، پریشان نہ ہو، شوق سے ملک شام کا سفر کرو، اِنْ شَاءَ اللہ عَزَّوَجَلَّ سب بہتر ہو جائے گا۔ چنانچہ وہ قافلے کے ساتھ روانہ ہو گیا اُسے کاروبار میں بہت نفع ہوا۔ وہ ایک ہزار اشرفیوں کی تھیلی لئے غلب پہنچا۔ اتفاقاً وہ اشرفیوں کی تھیلی کہیں رکھ کر بھول گیا۔ اسی فکر میں نیند نے غلبہ کیا اور سو گیا۔ نیند میں اُس نے ایک ڈراؤنا خواب دیکھا کہ ڈاکوؤں نے قافلے پر حملہ کر کے سارا مال لوٹ لیا ہے اور اسے بھی قتل کر ڈالا ہے۔ خوف کے مارے اُس کی آنکھ کھل گئی۔ گھبرا کر اٹھا تو وہاں کوئی ڈاکو وغیرہ نہ تھا۔ اب اُسے یاد آیا کہ اشرفیوں کی تھیلی اس نے فلاں جگہ رکھی ہے، جھٹ وہاں پہنچا تو تھیلی مل گئی۔ خوشی خوشی بغداد شریف واپس آیا۔ اب سوچنے لگا کہ پہلے غوث پاک رضی اللہ تعالیٰ عنہ سے ملوں یا شیخ حماد رضی اللہ تعالیٰ عنہ سے؟ اتفاقاً راستے میں ہی سیدنا شیخ حماد رضی اللہ تعالیٰ عنہ مل گئے اور دیکھتے ہی فرمانے لگے، پہلے جا کر غوث الاعظم رضی اللہ تعالیٰ عنہ سے ملو کہ وہ محبوبِ ربانی ہیں۔ اُنہوں نے تمہارے حق میں ستر بار دعا مانگی تھی تب کہیں جا کر تمہاری تقدیر بدلی جس کی میں نے خبر دی تھی۔ اللہ عَزَّوَجَلَّ نے تمہارے ساتھ ہونے والے واقعہ کو غوث الاعظم رضی اللہ تعالیٰ عنہ کی دُعا کی بَرَکت سے بیداری سے خواب میں منتقل کر دیا۔ چنانچہ وہ بارگاہِ غوثیت مآب میں حاضر ہوا۔ غوث پاک رضی اللہ تعالیٰ عنہ نے دیکھتے ہی فرمایا، واقعی میں نے تمہارے لئے

ایک بار دیوں کے سردار، سرکارِ غوث الاعظم رضی اللہ تعالیٰ عنہ اپنے مدرسے کے اندر اجتماع میں بیان فرما رہے تھے کہ چھت پر سے ایک بڑا سانپ آپ رضی اللہ تعالیٰ عنہ پر گرا۔ سامعین میں بھگدڑ مچ گئی۔ ہر طرف خوف و ہراس پھیل گیا مگر سرکارِ بغداد رضی اللہ تعالیٰ عنہ اپنی جگہ سے نہ ہلے۔ سانپ آپ رضی اللہ تعالیٰ عنہ کے کپڑوں میں گھس گیا اور تمام جسم مبارک پر پلٹا ہوا گریبان شریف سے باہر نکلا اور گردن مبارک پر لپٹ گیا مگر قربان جانیے میرے مرشد شہنشاہ بغداد رضی اللہ تعالیٰ عنہ پر کہ آپ رضی اللہ تعالیٰ عنہ نہ گھبرائے نہ ہی بیان بند کیا۔ اب سانپ زمین پر آگیا اور دم پر کھڑا ہو گیا اور کچھ کہہ کر چلا گیا۔ لوگ جمع ہو گئے اور عرض کرنے لگے، حضور! سانپ نے آپ سے کیا بات کی؟ ارشاد فرمایا، سانپ نے کہا، میں نے بہت سارے اولیاء اللہ کو آزمایا مگر آپ جیسا کسی کو نہیں پایا۔ (کراماتِ غوث اعظم رضی اللہ تعالیٰ عنہ)

جسے شک ہو وہ خضر سے پوچھ دیکھ تری مجلسوں کا سماں غوث اعظم

میٹھے میٹھے اسلامی بھائیو! غوث پاک رضی اللہ تعالیٰ عنہ کی محبت کا دم بھرنے والو! اس حکایت سے ہمیں یہ بھی درس ملتا ہے کہ مبلغ کو بڑھنا چاہئے۔ کیسی ہی مصیبت آئے، کوئی کتنا ہی پریشان کرے مگر درس، بیان اور نیکی کی دعوت ترک نہیں کرنی چاہئے۔ لوگ کم ہوں یا زیادہ، توجہ سے سنیں یا بے توجہی کے ساتھ، خواہ اٹھ اٹھ کر جا رہے ہوں مبلغ کو دل بڑا رکھنا چاہئے۔ طبقاتِ خرقہ میں ہے، حضور غوث الاعظم رضی اللہ تعالیٰ عنہ نے ۵۳ھ میں بغداد شریف کے شہر پناہ کے پاس بیان کا آغاز فرمایا۔ شروع شروع میں ایک یا دو اور زیادہ سے زیادہ تین آدمی شریک ہوتے تھے مگر آپ رضی اللہ تعالیٰ عنہ عزم و استقلال کے ساتھ لوگوں کی بے توجہی کے باوجود بیان فرماتے رہے بالآخر آپ رضی اللہ تعالیٰ عنہ کا اخلاص رنگ لایا اور رفتہ رفتہ آپ رضی اللہ تعالیٰ عنہ کا اجتماع بڑھنا شروع ہو گیا اور خلق کثیر آپ رضی اللہ تعالیٰ عنہ کے بیان سے مستفیض ہونے لگی۔

جن کی توبہ

حضور شہنشاہ بغداد سرکارِ غوث الاعظم رضی اللہ تعالیٰ عنہ فرماتے ہیں ایک بار میں جامع منصوری میں مصروف نماز تھا کہ وہی سانپ آگیا اور اس نے میرے سجدے کی جگہ پر سر رکھ کر منہ کھول دیا۔ میں نے اُسے ہٹا کر سجدہ کیا۔ مگر وہ میری گردن پر لپٹ گیا پھر وہ میری ایک آستین میں گھس کر دوسری آستین سے نکلا۔ نماز مکمل کرنے کے بعد جب میں نے سلام پھیرا تو وہ غائب ہو گیا۔ دوسرے روز جب میں پھر اُسی مسجد میں داخل ہوا تو مجھے ایک بڑی بڑی آنکھوں والا آدمی نظر آیا میں نے اُسے دیکھ کر اندازہ لگا لیا کہ یہ شخص انسان نہیں بلکہ کوئی جن ہے۔ وہ جن مجھ سے کہنے لگا کہ میں وہی آپ رضی اللہ تعالیٰ عنہ کو تنگ کرنے والا سانپ ہوں۔ میں نے سانپ کے رُوپ میں بہت سارے اولیاء اللہ کو آزمایا ہے مگر آپ جیسا کسی کو بھی ثابت قدم نہیں پایا۔ پھر وہ جن آپ رضی اللہ تعالیٰ عنہ کے دستِ حق پرست پر تائب ہو گیا۔ (کراماتِ غوث اعظم رضی اللہ تعالیٰ عنہ)

ہوئے دیکھ کر تجھ کو کافر مسلمان بنے سنگدل موم ساں غوث اعظم

شیطان کا خطرناک وار

سرکارِ بغداد حضورِ غوث الاعظم رضی اللہ تعالیٰ عنہ فرماتے ہیں کہ ایک بار میں جنگل کی طرف نکل گیا کئی روز تک وہاں پڑا رہا۔ کھانے پینے کو کچھ بھی نہ ہوتا تھا۔ مجھ پر پیاس کا سخت غلبہ تھا۔ میرے سر پر ایک بادل کا ٹکڑا نمودار ہوا، اس میں سے کچھ بارش کے قطرے گرے جسے میں نے پانی پی لیا۔ اسکے بعد بادل میں ایک نورانی صورت ظاہر ہوئی جس سے آسمان کے کنارے روشن ہو گئے اور ایک آواز گونجنے لگی، اے عبدالقادر! میں تیرا رب ہوں میں نے تمام حرام چیزوں کو تیرے لئے حلال کر دیا۔ میں نے فوراً اعوذ باللہ من الشیطان الرجیم پڑھا۔ فوراً روشنی ختم ہو گئی اور اُس نے دھوئیں کا رُوپ دھار لیا اور آواز نئی آئی، اے عبدالقادر! اس سے قبل میں ستر اولیاء اللہ کو گمراہ کر چکا ہوں مگر تجھے تیرے علم نے بچا لیا۔ آپ رضی اللہ تعالیٰ عنہ فرماتے ہیں، میں نے کہا، اے مردود! مجھے میرے علم نے نہیں بلکہ میرے رب عزوجل کے فضل نے بچا لیا۔ (ہجۃ الاسرار)

ہوں ایمان کے ساتھ دنیا سے رخصت یہی عرض کے آخری غوثِ اعظم

شیطان کی درخواست

حضورِ غوث الاعظم رضی اللہ تعالیٰ عنہ فرماتے ہیں کہ ایک بار ایک نہایت خوفناک صورت والا شخص جس سے بدبو کے بھکے اٹھ رہے تھے آکر میرے سامنے کھڑا ہو گیا اور کہنے لگا، میں ابلیس ہوں اور آپ کی خدمت کرنے کیلئے حاضر ہوا ہوں کیونکہ آپ نے مجھے اور میرے چیلوں کو تھکا دیا ہے۔ میں نے کہا، دفع ہو۔ اس نے انکار کیا۔ اتنے میں غیب سے ایک ہاتھ نمودار ہوا جس نے اسکے سر پر ایسی زوردار ضرب لگائی کہ وہ زمین میں دھنس گیا مگر پھر اس نے آگ کا شعلہ ہاتھ میں لیکر مجھ پر حملہ کر دیا۔ اتنے میں سفید گھوڑے پر سوار ایک صاحب آگئے جن کا منہ بندھا ہوا تھا انہوں نے مجھے تلواردی۔ یہ دیکھ کر شیطان بھاگ کھڑا ہوا۔ (ہجۃ الاسرار)

بادلوں سے کہیں رکتی ہے کڑکتی بجلی ڈھالیں چھٹ جاتی ہیں اٹھتا ہے جو تیغا تیرا

بشیر بن محفوظ کا بیان ہے، ایک بار میری لڑکی فاطمہ گھر کی چھت پر سے یکا یک غائب ہو گئی۔ میں نے پریشان ہو کر سرکار بغداد حضور سیدنا غوث الاعظم رضی اللہ تعالیٰ عنہ کی خدمت بابرکت میں حاضر ہو کر فریاد کی۔ آپ رضی اللہ تعالیٰ عنہ نے ارشاد فرمایا، گرغ جا کر وہاں کے ویرانے میں رات کے وقت ایک ٹیلے پر اپنے ارد گرد حصار (یعنی دائرہ) باندھ کر بیٹھ جاؤ۔ وہاں میرا تصور باندھ لینا اور بسم اللہ کہہ لینا۔ رات کے اندھیرے میں تمہارے ارد گرد جنات کے لشکر گزرینگے، اُن کی شکلیں عجیب و غریب ہوں گی، انہیں دیکھ کر ڈرنا نہیں، سحری کے وقت جنات کا بادشاہ تمہارے پاس حاضر ہوگا اور تم سے تمہاری حاجت دریافت کرے گا۔ اُس سے کہنا، مجھے شیخ عبدالقادر جیلانی (رضی اللہ تعالیٰ عنہ) نے بغداد سے بھیجا ہے تم میری لڑکی کو تلاش کرو۔ چنانچہ میں گرغ کے ویرانے میں چلا گیا اور حضور غوث الاعظم رضی اللہ تعالیٰ عنہ کے بتائے ہوئے طریقے پر عمل کیا۔ رات کے سناٹے میں خوفناک جنات میرے حصار کے باہر گزرتے رہے۔ جنات کی شکلیں اس قدر ہیبت ناک تھیں کہ مجھ سے دیکھی نہ جاتی تھیں۔ سحری کے وقت جنات کا بادشاہ گھوڑے پر سوار آیا اُس کے ارد گرد بھی جنات کا ہجوم تھا۔ حصار کے باہر ہی سے اُس نے میری حاجت دریافت کی۔ میں نے بتایا کہ مجھے حضور غوث الاعظم رضی اللہ تعالیٰ عنہ نے تمہارے پاس بھیجا ہے۔ اتنا سننا تھا کہ ایک دم وہ گھوڑے سے اتر آیا اور زمین پر بیٹھ گیا۔ دوسرے سارے جن بھی دائرے کے باہر بیٹھے گئے۔ میں نے اپنی لڑکی کی گمشدگی کا واقعہ سنایا۔ اُس نے تمام جنات میں اعلان کیا کہ لڑکی کو کون لے گیا ہے؟ چند ہی لمحوں میں جنات نے ایک چینی جن کو پکڑ کر بطور مجرم حاضر کر دیا۔ جنات کے بادشاہ نے اُس سے پوچھا، قطب وقت کے شہر سے تم نے لڑکی کیوں اٹھائی؟ وہ کانپتے ہوئے بولا، عالی جاہ! اُسے دیکھتے ہی اس پر عاشق ہو گیا تھا۔ بادشاہ نے اُس چینی جن کی گردن اڑانے کا حکم صادر کیا اور میری پیاری بیٹی میرے سپرد کر دی۔ میں نے جنات کے بادشاہ کا شکریہ ادا کرتے ہوئے کہا، ماشاء اللہ! آپ سیدنا غوث الاعظم رضی اللہ تعالیٰ عنہ کے بے حد چاہنے والے ہیں۔ اس پر وہ بولا، خدائے جل کی قسم! جب حضور غوث پاک رضی اللہ تعالیٰ عنہ ہماری طرف نظر فرماتے ہیں تو تمام جنات تھر تھر کاہنے لگتے ہیں۔ جب اللہ تبارک و تعالیٰ کسی قطب وقت کا تعین فرماتا ہے تو تمام جن و انس اُس کے تابع کر دیئے جاتے ہیں۔ (ہجۃ الاسرار)

ہے ترا وہ دبدبہ یا غوث اعظم دستگیر

تھر تھراتے ہیں سبھی جنات تیرے نام سے

دل مٹھی میں ہیں

حضرت سیدنا عمر بن بزاز رحمۃ اللہ تعالیٰ علیہ فرماتے ہیں، ایک بار جمعہ المبارک کے روز میں حضور غوثِ پاک رضی اللہ تعالیٰ عنہ کے ساتھ جامع مسجد کی طرف جا رہا تھا، میرے دل میں خیال آیا کہ حیرت ہے جب بھی میں مرشد کے ساتھ جمعہ کو مسجد کی طرف آتا ہوں تو سلام و مصافحہ کرنے والوں کی بھیڑ بھاڑ سے گزرنا مشکل ہو جاتا ہے مگر آج کوئی نظر تک اٹھا کر نہیں دیکھتا۔ میرے دل میں اس خیال کا آنا ہی تھا کہ حضور غوثِ پاک رضی اللہ تعالیٰ عنہ میری طرف دیکھ کر مسکرائے اور بس پھر کیا تھا! لوگ لپک لپک کر سرکارِ بغداد رضی اللہ تعالیٰ عنہ سے مصافحہ کرنے کیلئے آنے لگے۔ یہاں تک کہ میرے اور مرشدِ کریم رضی اللہ تعالیٰ عنہ کے درمیان ایک ہجوم حائل ہو گیا۔ میرے دل میں آیا کہ اس سے تو وہی حالت بہتر تھی۔ دل میں یہ خیال آتے ہی آپ رضی اللہ تعالیٰ عنہ نے مجھ سے فرمایا، اے عمر! تم ہی تو ہجوم کے طلبگار تھے، تم جانتے نہیں کہ لوگوں کے دل میری مٹھی میں ہیں اگر چاہوں تو اپنی طرف مائل کر لوں اور چاہوں تو دُور کر دوں۔ (زُبْدُ الْآثَار)

کنجیاں دل کی خدا نے تجھے دیں ایسی کر کہ یہ سینہ ہو محبت کا خزانہ تیرا

حضرت بشر قرظی رحمۃ اللہ تعالیٰ علیہ کا بیان ہے کہ میں بمع چودہ شکر سے لدے ہوئے اونٹوں کے ایک تجارتی قافلے کے ساتھ تھا۔ ہم نے رات ایک خوفناک جنگل میں پڑاؤ کیا۔ رات کے ابتدائی حصے میں میرے چار لدے ہوئے اونٹ لا پتا ہو گئے جو تلاش بیسار کے باوجود نہ ملے۔ قافلہ بھی کوچ کر گیا، شتر بان میرے ساتھ رک گیا۔ صبح کے وقت مجھے اچانک یاد آیا کہ میرے پیر و مرشد سرکار بغداد حضور غوث پاک رضی اللہ تعالیٰ عنہ نے مجھ سے فرمایا تھا کہ جب بھی تو کسی مصیبت میں مبتلا ہو جائے تو مجھے پکارا "ان شاء اللہ" جل وہ مصیبت جاتی رہے گی چنانچہ میں نے یوں فریاد کی، یا شیخ عبدالقادر رضی اللہ تعالیٰ عنہ! میرے اونٹ گم ہو گئے ہیں۔ یکا یک جانب مشرق ٹیلے پر مجھے سفید لباس میں ملبوس ایک بزرگ نظر آئے جو اشارے سے مجھے اپنی جانب بلما رہے تھے۔ میں اپنے شتر بان کو لے کر جوں ہی وہاں پہنچا کہ یکا یک وہ بزرگ نگاہوں سے اوجھل ہو گئے۔ ہم ادھر ادھر حیرت سے دیکھ رہے تھے کہ اچانک وہ چاورں گمشدہ اونٹ ٹیلے کے نیچے بیٹھے ہوئے نظر آئے، پھر کیا تھا ہم نے فوراً انہیں پکڑ لیا اور اپنے قافلے سے جا ملے۔

سیدنا شیخ ابوالحسن علی خباز رحمۃ اللہ تعالیٰ علیہ کو جب گمشدہ اونٹوں والا واقعہ بتایا گیا تو انہوں نے فرمایا کہ مجھے حضرت شیخ ابوالقاسم رحمۃ اللہ تعالیٰ عنہ نے بتایا کہ میں نے سیدنا شیخ محی الدین عبدالقادر جیلانی رضی اللہ تعالیٰ عنہ کو فرماتے سنا ہے، جس نے کسی مصیبت میں مجھ سے فریاد کی وہ مصیبت جاتی رہی، جس نے کسی سختی میں میرا نام پکارا وہ سختی دور ہو گئی، جو میرے وسیلے سے اللہ جل کی بارگاہ میں اپنی حاجت پیش کرے وہ حاجت پوری ہوگی۔ جو شخص دو رکعت نفل پڑھے اور ہر رکعت میں الحمد شریف کے بعد قل ھو اللہ شریف گیارہ گیارہ بار پڑھے، سلام پھیرنے کے بعد سرکارِ مدینہ صلی اللہ تعالیٰ علیہ وسلم پر دُور و سلام بھیجے پھر بغداد شریف کی طرف گیارہ قدم چل کر میرا نام پکارے اور اپنی حاجت بیان کرے "ان شاء اللہ" جل وہ حاجت پوری ہوگی۔ (ہجۃ الاسرار)

آپ جیسا پیر ہوتے کیا غرض در در پھروں
آپ سے سب کچھ ملا یا غوث اعظم دیکھیں

مرشد کامل کی بیعت اور اس کی اہمیت

اللہ عز وجل قرآن پاک میں ارشاد فرماتا ہے، بے شک اس نے فلاح پائی جس نے اپنے آپ کو پاک کیا۔ (سورۃ الاعلیٰ)

اس آیت کریمہ سے معلوم ہوا کہ جو فلاح و کامیابی کے طالب ہیں انہیں چاہئے کہ اپنے نفس و باطن کو پاک و صاف کرنے کا اہتمام کریں ایسا کرنے سے وہ فلاح کے راستے پر گامزن ہو جائیں گے اور کامرانی ان کے قدم چومے گی۔

اب یہ سوال پیدا ہوتا ہے کہ تزکیہ نفس و تصفیہ باطن حاصل کرنے کا طریقہ کیسے معلوم ہو تو اس کا جواب یہی ہے کہ جس طرح کوئی فن سیکھنے کیلئے اس فن کے استاد کی ضرورت پڑتی ہے اور استاد کی شاگردی اختیار کئے بغیر وہ فن نہیں سیکھا جاسکتا بالکل اسی طرح مرشد کامل کی بیعت کے بغیر قلب و نفس کی صفائی ناممکن ہے ایسا شخص جو کسی پر کامل سے بیعت نہیں ہوتا شیطان کے گمراہ کن جال میں پھنس کر رہ جاتا ہے شیطانی وسوسے اُسے پریشان کرتے رہتے ہیں قدم قدم پر شیاطین جن و انس اور نفس امارہ کے فریب سے دوچار ہو جاتا ہے صحابہ کرام علیہم الرضوان نے بھی تزکیہ نفس و تصفیہ باطن کیلئے حضور صلی اللہ تعالیٰ علیہ وسلم کا دامن رحمت تھاما، اپنے مرشد کامل حضور صلی اللہ تعالیٰ علیہ وسلم سے بیعت ہوئے اور اپنے لئے فلاح و کامیابی کا راستہ چن لیا۔

چنانچہ معلوم ہوا کہ مرشد کامل کی صحبت قلب کی صفائی و پاکیزگی اور معرفت الہی کے حصول کا واحد ذریعہ ہے چنانچہ ضروری ہے کہ کسی مرشد کامل کا دامن پکڑا جائے۔

ولی کامل قاری مصلح الدین صدیقی رحمۃ اللہ علیہ نے بیعت مرشد سے متعلق کیا خوبصورت بات کہی ہے، فرماتے ہیں، انجن یہ نہیں دیکھتا کہ اسکے پیچھے فرسٹ کلاس کا ڈبہ ہے یا تھرڈ کلاس کا وہ تو اپنی طاقت کے مطابق سب کو کھینچ لیتا ہے بشرطیکہ اس سے کڑی مضبوط ملی ہو اسی طرح مسلمان گویا ریل کے ڈبے ہیں اور اولیاء اللہ ان کی مضبوط کڑیاں اور سید عالم صلی اللہ تعالیٰ علیہ وسلم سب کے آقا و رہبر۔ پس اگر ہم نے اولیاء اللہ کا دامن مضبوطی سے پکڑ لیا تو ان شاء اللہ عز وجل ضرور منزل مقصود پر پہنچیں گے۔

ضرورت بیعت کی اہمیت ہم اس مثال سے بھی سمجھ سکتے ہیں کہ جس طرح دنیا کے مال و دولت جو ہم جمع کرتے ہیں جب اس مال کے لئے کا خطرہ لاحق ہوتا ہے تو ہماری یہی کوشش ہوتی ہے اپنا مال کسی ایسے شخص کے پاس رکھوادیں جو اس کی حفاظت ہم سے بہتر طور پر کر سکتا ہو اور چور بھی اس سے مال چھیننے میں کامیاب نہ ہو سکے بالکل اسی طرح ایک مسلمان اس دنیا میں اپنی زندگی ایمان اور نیکیوں کی دولت جمع کرنے میں گزار دیتا ہے اور جب راہِ آخرت کی طرف جانے کا وقت آتا ہے تو شیطان کی پوری کوشش ہوتی ہے کہ مسلمان کے اس قیمتی خزانے کو لوٹ لے تاکہ وہ جاتے وقت نیکیوں اور ایمان کے اس قیمتی خزانے سے ہاتھ دھو بیٹھے اور ناکام و نامراد ہو کر لوٹے۔ چنانچہ چاہئے کہ دنیا کے مال کی طرح یہ اخروی خزانہ بھی محفوظ ہاتھوں میں دے دیا جائے تاکہ شیطان اسے لوٹنے میں کامیاب نہ ہو سکے چنانچہ مرشد کامل کی ہی ذات ہے جو ہمارے ایمان کے خزانے کی حفاظت بخوبی کر سکتی ہے۔

اعلیٰ حضرت محدث بریلوی علیہ الرحمۃ بیان فرماتے ہیں کہ امام فخر الدین رازی رحمۃ اللہ تعالیٰ علیہ کی نزاع کا جب وقت آیا تو شیطان آیا کیونکہ شیطان اس وقت بھرپور کوشش کرتا ہے کہ کسی طرح اس کا ایمان سلب ہو جائے۔ چنانچہ اس نے پوچھا، اے رازی! تم نے ساری عمر مناظروں میں گزاری بتاؤ تمہارے پاس خدا کے وجود کی کیا دلیل ہے؟ آپ نے ایک دلیل دی وہ خبیث معلم المملکات رہ چکا ہے اس نے وہ دلیل علم کے زور پر توڑ دی۔ آپ نے دوسری دلیل دی اس نے وہ بھی توڑ دی یہاں تک کہ آپ نے 360 دلیلیں قائم کیں اور اس نے وہ سب توڑ دیں آپ سخت پریشان و مایوس ہوئے شیطان نے کہا، اب بول خدا کو کیسے مانتا ہے؟ آپ کے پیرو مرشد حضرت نجم الدین کبرئی رضی اللہ تعالیٰ عنہ وہاں سے میلوں دور کسی مقام پر وضو فرما رہے تھے اور چشم باطن سے یہ مناظرہ بھی دیکھ رہے تھے آپ نے وہاں سے آواز دی اے رازی! کہہ کیوں نہیں دیتا کہ میں خدا کو بغیر دلیل کے ایک مانتا ہوں۔ امام رازی نے یہ کہا اور حالت ایمان میں جان جانِ آفرین کے سپرد کر دی۔ (ملفوظات چہارم)

اس عظیم الشان واقعے سے مرشد کی بیعت کی اہمیت روزِ روشن کی طرح واضح ہو گئی خود قرآن پاک میں اس کی اہمیت اور ضرورت پر زور دیا گیا ہے ارشادِ خداوندی ہے، اے ایمان والو! اللہ سے ڈرو اور اللہ کی طرف وسیلہ تلاش کرو اور اس کی راہ میں جہاد کرو تا کہ کامیاب ہو جاؤ۔ (سورۃ مائدہ: ۳۵)

اس آیتِ مقدسہ میں وسیلہ سے مراد ایمان نہیں ہو سکتا کیونکہ اس آیتِ کریمہ میں خطاب ہی ان لوگوں کو کیا گیا ہے جو اہل ایمان ہیں وسیلہ سے مراد عملِ صالح بھی نہیں ہو سکتے کیونکہ تقویٰ میں اعمالِ صالحہ شامل ہیں پس وسیلہ سے مراد مرشدِ کامل کی بیعت ہے۔

حضرت شاہ ولی اللہ محدث دہلوی رحمۃ اللہ علیہ نے بھی یہی بات القول الجلیل میں بیان فرمائی۔ لسان العرب میں ہے، وسیلہ وہ ہے جس کے ذریعے کسی تک پہنچا جائے اور اس کا قرب حاصل کیا جائے یہ وسیلہ علماء حقیقت و مشائخ طریقت ہیں۔ (تفسیر الجواہر)

صحیح احادیث سے ثابت ہے کہ نبی کریم صلی اللہ تعالیٰ علیہ وسلم صحابہ کرام علیہم الرضوان سے بیعت کیا کرتے تھے کبھی ہجرت پر کبھی جہاد پر کبھی اطاعت و فرمانبرداری پر کبھی ارکانِ اسلام پر قائم رہنے پر کبھی گناہوں کے ترک کرنے پر۔ چنانچہ معلوم ہوا کہ بیعت لینا نبی کریم صلی اللہ تعالیٰ علیہ وسلم کی سنت اور بیعت ہونا صحابہ کرام علیہم الرضوان کی سنت ہے۔

حضرت عائشہ صدیقہ رضی اللہ تعالیٰ عنہا فرماتی ہیں، حضور صلی اللہ تعالیٰ علیہ وسلم عورتوں سے صرف کلام کے ذریعے بیعت لیتے تھے اور آپ صلی اللہ تعالیٰ علیہ وسلم کا دستِ مبارک کبھی کسی اجنبی عورت کے ہاتھ سے لمس نہ ہوا۔ (بخاری شریف)

ارشاد باری تعالیٰ ہے، بیشک جو لوگ آپ (صلی اللہ تعالیٰ علیہ وسلم) کی بیعت کرتے ہیں وہ درحقیقت اللہ تعالیٰ سے بیعت کرتے ہیں۔ معلوم ہوا کہ حضور صلی اللہ تعالیٰ علیہ وسلم اللہ تعالیٰ کے نائب اور خلیفہ ہیں اسی لئے آپ صلی اللہ تعالیٰ علیہ وسلم سے بیعت اللہ تعالیٰ سے بیعت ہے یعنی خلیفہ سے بیعت اصل سے بیعت ہوتی ہے لہذا مرید بھی اپنے مرشد کامل کے واسطے سے حضور صلی اللہ تعالیٰ علیہ وسلم سے بیعت کرتا ہے۔

واضح ہوا، اللہ عز وجل کی طرف وسیلہ رسول اللہ صلی اللہ تعالیٰ علیہ وسلم ہیں اور رسول اللہ صلی اللہ تعالیٰ علیہ وسلم کی طرف وسیلہ مشائخ کرام اور اس طرح سلسلہ بہ سلسلہ۔ بروز قیامت اللہ عز وجل کے حضور رسول اللہ صلی اللہ تعالیٰ علیہ وسلم شفیع ہوں گے اور آپ صلی اللہ تعالیٰ علیہ وسلم کے حضور علماء اولیاء اپنے مریدوں کی شفاعت کریں گے یہی مرشد کامل دنیا و دین نزع و قبر و حشر سب جگہ اپنے مریدوں کی امداد فرمائے گا حالت نزع ہو یا منکر نکیر کے سوالات کا وقت حشر و نشر کا موقع ہو یا حساب و میزان پر اعمال تو لے جانے کا وقت پہل صراط سے گزرنا ہو یا کوئی اور کٹھن منزل طے کرنی ہو مرشد کامل اپنے مریدوں کی تمام حالت پر مطلع ہوگا غرض یہ کہ مرشد کامل سے بیعت ہر مصیبت و سختی میں کام آتی ہے چنانچہ سلسلہ در سلسلہ بہ فیض مرشد کامل سے مرید تک پہنچتا ہے۔

غرض یہ کہ خوش بخت ہے وہ مرید جس نے حضور غوث الاعظم رضی اللہ تعالیٰ عنہ کی بیعت کا پٹا اپنے گلے میں ڈال لیا اور اگر یہ پٹا قائم رہے تو ان شاء اللہ نفس بھی نہ بہک سکے گا اور فلاح و کامیابی اس کا نصیب بن جائے گی چنانچہ چاہئے کہ محبوبانِ خدا کے غلاموں میں اپنا نام لکھوائیں اور ان کے سلسلے سے متصل ہو جائیں کہ یہ عین سعادت ہے۔

تجھ سے در، در سے سگ اور سگ سے ہے مجھ کو نسبت
میری گردن میں بھی ہے دور کا دُورا تیرا
اس نشانی کے جو سگ ہیں نہیں مارے جاتے
حشر تک میرے گلے میں رہے پٹا تیرا

اعلیٰ حضرت فاضل بریلوی قدس سرہ العزیز نماز غوثیہ کے بارے میں ارشاد فرماتے ہیں،

حسن نیت ہو تو خطا تو کبھی کرتا ہی نہیں آزمایا ہے یگانہ ہے دوگانہ تیرا

یہ وہ نماز ہے جس کو علمائے کرام نے ہر حاجت کی تکمیل کیلئے اکسیر قرار دیا ہے اور برس برس ہا برس سے علماء کرام و اولیائے عظام کا معمول رہا ہے کہ وہ ہر حاجت کیلئے اس نماز کو ادا فرمایا کرتے تھے اور مقصود پالیا کرتے تھے۔

نماز غوثیہ ادا کرنے کا طریقہ

مغرب کی نماز کے تین فرض اور سنتیں پڑھ کر دو رکعت نفل ادا کیجئے بہتر یہ ہے کہ ہر رکعت میں الحمد کے بعد گیارہ مرتبہ سورۃ اخلاص پڑھیں سلام پھیرنے کے بعد اللہ عزوجل کی حمد و ثنا کریں پھر سرکارِ مدینہ صلی اللہ تعالیٰ علیہ وسلم پر گیارہ بار دُرود و سلام عرض کریں اور گیارہ بار کہیں:-

یا رسول اللہ، یا نبی اللہ اغثنی و امددنی فی قضاء حاجتی یا قاضی الحاجات

یا رسول اللہ، یا نبی اللہ (صلی اللہ تعالیٰ علیہ وسلم) میری فریاد کو پہنچئے اور میری مدد کیجئے،
میری حاجت پوری ہونے میں اے تمام حاجتوں کو پورا کرنے والے۔

پھر عراق شریف (بغداد معلیٰ) کی جانب گیارہ قدم چلیں ہر قدم پر یہ کہیں:-

یا غوث الثقلین و عریم اطرفین اغثنی و امددنی فی قضاء حاجتی یا قاضی الحاجات

اے جن و انس کے فریاد رس اور اے (ماں باپ) دونوں کی طرف سے بزرگ میری فریاد کو پہنچئے
اور میری مدد کیجئے میری حاجت پوری ہونے میں اے حاجتوں کے پورا کرنے والے۔

اس کے بعد تاجدارِ مدینہ صلی اللہ تعالیٰ علیہ وسلم کے وسیلہ جلیلہ سے اللہ عزوجل سے دعا کریں ان شاء اللہ عزوجل ضرور کامیابی ہوگی۔

(بہار شریعت، بحوالہ ہیئت الاسرار)

ختم غوثیہ شریف ہر مصیبت و پریشانی کو دور کرنے کیلئے اور ہر حاجت کی تکمیل کیلئے بہت ہی مجرب عمل ہے یہ عمل کرنے والا کبھی نامراد نہیں لوٹتا۔

ختم غوثیہ کا طریقہ

ختم شریف بہتر ہے کہ بعد نمازِ عشاء پڑھا جائے اس کے پڑھنے کا اہتمام پاک و صاف اور خوشبو سے معطر جگہ پر کیا جائے کپڑے بھی پاک صاف ہوں اور خود بھی با وضو شریک ہوں اگر بطور خاص تازہ غسل کر کے شامل ہوں تو بہت ہی زیادہ بابرکت ہوگا اس کے بعد.....

- (۱) دُرودِ پاک (۲) کلمہ تجید (۳) یا شیخ عبد القادر جیلانی شیاً للہ المدد فی سبیل اللہ
- (۴) سورۃ الم نشرح (۵) سورۃ یٰسین (۶) اللّٰہم یا باقی انت الباقی (۷) اللّٰہم یا ہادی انت الہادی
- (۸) اللّٰہم یا کافی انت کافی (۹) اللّٰہم یا معافی انت المعافی
- (۱۰) یا غوث اغثنی باذن للہ المدد فی سبیل اللہ (۱۱) حضرت شاہ محی الدین مشکل کشا بخیر
- (۱۲) اللّٰہم یا قاضی الحاجات (۱۳) اللّٰہم یا دافع البلیات (۱۴) اللّٰہم یا دافع الدرجات
- (۱۵) اللّٰہم یا مجیب الدعوات (۱۶) اللّٰہم یا شافی الامراض (۱۷) اللّٰہم یا حل المشكلات
- (۱۸) اللّٰہم یا منزل البرعات (۱۹) اللّٰہم یا کافی المهمات (۲۰) اللّٰہم یا معطی الخیرات و
- الحسنات (۲۱) فسهل یا الہی کل صعب بحرمة سیّد الابرار (۲۲) سورۃ اخلاص
- (۲۳) صلی اللہ علیک یا رسول اللہ الصلوٰۃ و السلام علیک یا رسول اللہ
- (۲۴) حسبنا اللہ و نعم الوکیل نعم المولیٰ و نعم النصیر
- (۲۵) لا اِلهَ اِلا انت سبحانک انی کنت من الظلمین (۲۶) کلمہ تہلیل آخر میں محمد رسول اللہ صلی اللہ تعالیٰ علیہ وسلم
- (۲۷) بسم اللہ شافی (۲۸) بسم اللہ معافی (۲۹) امداد کن امداد کن از بند غم آزاد کن درد دین و دنیا شاد کن یا غوث اعظم بہر خدا
- (۳۰) دُرود شریف۔

مندرجہ بالا تمام کلمات میں سے ہر ایک کا ورد ایک سو گیارہ بار کیا جائے البتہ سورۃ یٰسین صرف ایک بار پڑھی جائے۔ ختم غوثیہ شریف ختم کرنے کے بعد قل شریف پڑھا جائے پھر صاحبِ مجلس کے ساتھ بارگاہِ الہی میں دعائے خیر کی جائے ہر آدمی اپنی مراد کا تھوڑا دل میں اللہ عز و جل کے ساتھ قائم رکھے اِن شاء اللہ عز و جل بامراد ہوگا۔

یا شیخ عبد القادر جیلانی شیاً للہ

یہ مجرب عمل بڑے بڑے جلیل القدر اولیاء کرام کا وظیفہ رہا ہے، اس کی برکت سے سخت سے سخت مشکل بھی حل ہو جاتی ہے اور مراد برآتی ہے اور اس کا وسیلہ قرب الہی کا ذریعہ بن جاتا ہے۔

حضرت شاہ ولی اللہ محدث دہلوی رحمۃ اللہ تعالیٰ علیہ نے اس کے ختم شریف کا طریقہ یوں تحریر فرمایا ہے، اول دو رکعت نفل پڑھیں پھر ایک سو بار دُرود پاک اور ایک سو بار کلمہ تجید پڑھیں اس کے بعد ایک سو بار یا شیخ عبد القادر جیلانی حیاً للہ پڑھیں پھر آخر میں دو رکعت نفل پڑھ کر ایک سو گیارہ بار دُرود پاک پڑھیں۔ (انتباہ فی سلاسل اولیاء)

اختتامیہ

الحمد للہ! حضور غوث الاعظم رضی اللہ تعالیٰ عنہ کے فیض کرم سے اس کتاب کی تالیف تمام ہوئی گو کہ کہنے کو تمام ہوئی مگر حقیقت یہ ہے کہ غوث الاعظم و شگیر شیخ عبد القادر جیلانی رضی اللہ تعالیٰ عنہ وہ جلیل القدر بزرگ ہستی ہیں جن کے اعلیٰ صفات و کمالات اور جن کے مناقب و فضائل بیان کرنا سورج کو چراغ دکھانے کے مترادف ہے۔ اس ناچیز نے اس کتاب میں حضور غوث الاعظم رضی اللہ تعالیٰ عنہ کے متعلق قلم اٹھانے کی سعادت حاصل کی ہے گو کہ حق ادا نہ ہو سکا اور نہ ہو سکتا ہے مگر پھر بھی اللہ عزوجل اور اس کے حبیب صلی اللہ تعالیٰ علیہ وسلم کے حضور دعا گو ہوں کہ میری اس ادنیٰ سی کاوش کو اپنے محبوب حضور غوث الاعظم رضی اللہ تعالیٰ عنہ کے وسیلہ جلیلہ سے قبول فرمائیں اور میری لاعلمی کے سبب اگر کوئی غلطی اس میں ہو گئی ہو تو اپنے کرم سے معاف فرمائیں۔ آمین

